

UNIVERSAL
LIBRARY

OU 198388

UNIVERSAL
LIBRARY

OSMANIA UNIVERSITY LIBRARY

Call No. K921
V85B Accession No. K4954

Author చివ్వలసామెనక శ్రీనివాస.

Title శాకాహార-వనీశ్రీస్తీ . 1953

This book should be returned on or before the date last marked below.

ಪ್ರಥಮ ಮುದ್ರಣ ೧೯೫೩

ಪ್ರಕಾಶಕರು :

ಸ್ವಾಮಿ ಶಾಂಭವಾನಂದ

ಅಧ್ಯಕ್ಷ

ಶ್ರೀರಾಮಕೃಷ್ಣಾಶ್ರಮ, ಮೈಸೂರು

ಮೈಸೂರು ಸಯ್ಯಾಜಿರಾವ್ ರೋಡಿನಲ್ಲಿರುವ ಶ್ರೀಪಂಚಾಚಾರ್ಯ ಎಲೆಕ್ಟ್ರಿಕ್
ಪ್ರೆಸ್ಸಿನಲ್ಲಿ ಡಿ. ರಾಜರತ್ನಂ ಆನರಿಂದ ಮುದ್ರಿಸಲ್ಪಟ್ಟಿತು

ದೇವದೂತ ವಸುಕ್ರಿಸ್ತ

ಅಲೆಯೊಂದು ಸಾಗರದಲ್ಲಿ ಏಳುವುದು, ಪುನಃ ಬೀಳುವುದು ಮತ್ತೊಂದು ಅಲೆ ಹಿಂದಿನ ಅಲೆಗಿಂತ ದೊಡ್ಡದಾಗಿರಬಹುದು, ಅದೇಳುವುದು ಪುನಃ ಬೀಳುವುದು, ಪುನಃ ಏಳುವುದು, ಹೀಗೆ ಮುಂದೆ ಸಾಗುವುದು ಜಗದ ಜೀವನಗತಿಯಲ್ಲೆಯೂ ಹೀಗೆ ಏಳುಬೀಳುಗಳನ್ನು ನೋಡುವೆವು. ನಮ್ಮ ಗಮನವೆಲ್ಲ ಹೆಚ್ಚಾಗಿ ಏಳಿನ ಕಡೆ. ಬೀಳಿನ ಕಡೆ ದೃಷ್ಟಿಯೆ ಬೀಳುವುದಿಲ್ಲ ಆದರೆ ಎರಡೂ ಅನಶ್ಚಕ, ಎರಡೂ ಮುಖ್ಯವಾದುವೆ ಇದೇ ಪ್ರಪಂಚದ ಸ್ವಭಾವ. ಅಲೋಚನಾಕ್ಷೇತ್ರದಲ್ಲಾಗಲಿ ಸಮಾಜದ ವ್ಯವಹಾರದಲ್ಲಾಗಲಿ ಅಧ್ಯಾತ್ಮಿಕ ಜೀವನದಲ್ಲಿ ಆಗಲಿ ಎಲ್ಲೆಡೆಯೂ ಈ ಏಳುಬೀಳುಗಳು ಸಾಗುತ್ತಿವೆ ಭವನಗತಿಯಲ್ಲಿ ಪ್ರಮುಖ ಉದಾತ್ತಭಾವನೆಗಳು, ಅನಾವಶ್ಯಕವಾದ ಹಿಂದಿನದನೆಲ್ಲ ತಳ್ಳಿ, ಅವನ್ನು ಜೀರ್ಣಿಸಿಕೊಂಡು ಗತಕಾಲದ ನ್ಯೂನಾತಿರೇಕಗಳನ್ನು ಅರಿತುಕೊಂಡು, ಹಿಂದಿನದಕ್ಕಿಂತ ಮತ್ತೂ ಹೆಚ್ಚಿನ ಉಚ್ಛ್ರಾಯಸ್ಥಿತಿಗೆ ಏರುವುದಕ್ಕೆ ಶಕ್ತಿ ಸಂಗ್ರಹಿಸಿಕೊಂಡು ಅಣಿಯಾಗುತ್ತಿರುವುದು.

ದೇಶಗಳ ಇತಿಹಾಸ ಕೂಡ ಎಂದಿಗೂ ಹೀಗೆಯೆ. ಇದು ನಾವು ಯಾರ ವಿಷಯವನ್ನು ತಿಳಿಯಬೇಕೆಂದು ಇರುವೆವೋ ಅಂತಹ ಮಹಾತ್ಮ ದೇವದೂತ ತನ್ನ ದೇಶ ತುಂಬಾ ಅವನತಿಯ ಸ್ಥಿತಿಯಲ್ಲಿದ್ದಾಗ ಬಂದನು. ಅವನ ಉಪದೇಶ ಮತ್ತು ಕಾರ್ಯಗಳ ಅಲ್ಪ ಸ್ವಲ್ಪ ಮಾತ್ರ ನಮಗೆ ಸಂಕ್ಷೇಪವಾಗಿ ದೊರಕುವುದು ಇಂತಹ ಮಹಾವ್ಯಕ್ತಿಯ ಉಪದೇಶ ಮತ್ತು ಘಟನೆಗಳೆಲ್ಲ ದೊರೆತು ಬರೆದಿಟ್ಟಿದ್ದರೆ ಅದು ಬೃಹದಾಕಾರ ತಾಳುತ್ತಿತ್ತೆಂದು ಹೇಳುವುದು ಸರಿಯೆ. ಮೂರು ವರುಷಗಳ ಅವನ ಕಾರ್ಯ ಘನೀಭೂತವಾದ ಒಂದು ಜನಂಗದ ಕೇಂದ್ರದಂತಿದೆ. ಪ್ರಪಂಚಕ್ಕೆ ಅದು ವಿವರವಾಗಿ ಪ್ರಕಾಶಕ್ಕೆ ಬರಲು ಹತ್ತೆಂಬತ್ತು ಶತಮಾನಗಳು ಹಿಡಿದಿವೆ. ಆದು ಪೂರ್ಣವಾಗಲು ಇನ್ನೂ ಎಷ್ಟು ಕಾಲ ಬೇಕೋ ಯಾರಿಗೆ ಗೊತ್ತು! ನಮ್ಮ ನಿಮ್ಮಂತಹ ಅಲ್ಪ ವ್ಯಕ್ತಿಗಳು ಎಲ್ಲೆಲ್ಲ ಅಲ್ಪ ಸ್ವಲ್ಪ ಶಕ್ತಿಗೆ ಮಾತ್ರ ಹಕ್ಕುದಾರರು. ಆದನ್ನೆಲ್ಲಾ ಪೂರ್ತಿ ಬಳಸಬೇಕಾ

ದರೆ ಕೆಲವು ಕ್ಷಣ ಗಂಟೆ, ಹೆಚ್ಚು ಎಂದರೆ ಕೆಲವು ವರುಷಗಳು ಸಾಕು. ಅನಂತರ ನಾವು ಸಂಪೂರ್ಣ ಕಣ್ಮರೆಯಾಗುವೆವು ಆದರೆ ಈ ಮಹಾ ಮಹಿಮನನ್ನು ಗಮನಿಸಿ. ಶತಮಾನಗಳ ಮೇಲೆ ಶತಮಾನಗಳು ಉರುಳುವೆ ಆದರೂ ಅವನು ಪ್ರಸಂಚದ ಮೇಲೆ ಬೀರಿದ ಶಕ್ತಿ ಇನ್ನೂ ಪೂರ್ಣ ವಿಸ್ತಾರವಾಗಿಲ್ಲ. ಇನ್ನೂ ಶಿಥಿಲವಾಗಿಲ್ಲ ಕಾಲಕಳೆದಂತೆ ಅದಿನ್ನೂ ಹೆಚ್ಚು ಪ್ರಬಲವಾಗುತ್ತಾ ಬರುವುದು.

ನಿಮಗೆ ಏಸುಕ್ರಿಸ್ತನ ಜೀವನದಲ್ಲಿ ಅವನ ಹಿಂದಿನ ಕಾಲವೆಲ್ಲವೂ ಅವನಲ್ಲಿ ಅಂತರ್ಗತವಾಗಿರುವುದು ಕಾಣುವುದು. ಒಂದು ರೀತಿ ಸ್ತುತಿಯೊಬ್ಬನ ಜೀವನದಲ್ಲಿಯೂ ಅವನ ಭೂತಕಾಲವೆಲ್ಲ ಅಡಗಿದೆ. ಎಂಶ ಪಾರಂಪರ್ಯ ವಾತಾವರಣ ವಿದ್ಯಾಭ್ಯಾಸ ಮತ್ತು ತನ್ನ ಹಿಂದಿನ ಜನ್ಮಗಳು ಇವುಗಳ ಮೂಲಕ ಅವನಿಗೆ ಜನಾಂಗದ ಭೂತಕಾಲವೆಲ್ಲ ಬರುವುದು. ಒಂದು ರೀತಿ ಪ್ರಸಂಚದ ಭೂತಕಾಲ ಇಡೀ ಬ್ರಹ್ಮಾಂಡದ ಭೂತಕಾಲ ಸ್ತುತಿಯೊಂದು ಜೀವಿಯಲ್ಲಿಯೂ ಅಂತರ್ಗತವಾಗಿರುವುದು ನಾವು ವರ್ತಮಾನಕಾಲದಲ್ಲಿ ಆಗಿರುವುದು ಅನಂತ ಭೂತಕಾಲದ ಸುರಿಣಾಮ ವಲ್ಲದೆ ಮತ್ತೇನು? ಘಟನೆಗಳು ಅನಂತ ಪ್ರವಾಹದ ಮೇಲೆ ಅನೈಚ್ಛಿಕವಾಗಿ ಮುಂದೆ ನುಗ್ಗುತ್ತ ನಿಶ್ಚಿಂತಿ ಸಾಧ್ಯವಿಲ್ಲದ ಕೆಲ ಅಲೆಗಳಲ್ಲದೆ ಮತ್ತೇನು? ನಾವು ನೀವುಗಳಲ್ಲ ಸಣ್ಣಗುಳ್ಳೆಗಳು. ವಿಶ್ವಘಟನೆಯ ಮಹಾಸಾಗರದ ಮೇಲೆ ಪರ್ವತೋಪಮ ಅಲೆಗಳಿವೆ ನಮ್ಮ ನಿಮ್ಮಲ್ಲಿ ಜನಾಂಗದ ಭೂತಕಾಲ ಎಲ್ಲೋ ಅಲ್ಪವಾಗಿ ಪೈಕ್ತವಾಗಿದೆ. ಆದರೆ ಕೆಲವು ಮಹಾವ್ಯಕ್ತಿಗಳಿರುವರು. ಅವರು ಇಡೀ ಭೂತಕಾಲವನ್ನೆ ತಮ್ಮಲ್ಲಿ ಅಳವಡಿಸಿಕೊಂಡು ಅನಂತ ಭವಿಷ್ಯ ಸ್ವೀಕಾರಕ್ಕೂ ಕರಗಳನ್ನು ತೆರೆದಿರುವರು. ಅಲ್ಲಿ ಇಲ್ಲಿ ಇರುವ ಕೈಮರಗಳಂತೆ ಇವರು ಮಾನವ ಸೃಗತಿ ಎತ್ತಕಡೆ ಸಾಗುತ್ತಿದೆ ಎಂಬುದನ್ನು ತೋರುವುದು. ಮೇರುಪ್ರಾಯ ವ್ಯಕ್ತಿಗಳಿರುವರು. ಅವರ ಭೀಮಛಾಯೆ ಸೃಷ್ಟಿಯನ್ನೆಲ್ಲಾ ವ್ಯಾಪಿಸುವುದು ಅಮರರಾಗಿ ಅವ್ಯತರಾಗಿ ನಿಂತಿರುವವರವರು. ಇದೇ ದೇವದೂತ “ ಯಾರಿಗೂ ಯಾವ ಕಾಲದಲ್ಲಿಯೂ ದೇವರ ಮಗನ ಮೂಲಕವಲ್ಲದೆ ಪ್ರತ್ಯಕ್ಷ ದೇವರ ದರ್ಶನವಾಗಿಲ್ಲ ” ಎಂದು ಹೇಳುವನು. ಇದು ಸತ್ಯ. ಅವನ ಮಗನಲ್ಲಿ ಅಲ್ಲದೆ ನಾವು ಬೇರೆಲ್ಲಿ ದೇವರನ್ನು ಕಾಣುವುದು? ನಮ್ಮಲ್ಲಿ ನಿಮ್ಮಲ್ಲಿ ಅತಿ ದೀನರಲ್ಲಿ, ನೀಚರಲ್ಲಿ ಕೂಡ ದೇವರಿದು

ವನು. ಅವನನ್ನು ಪ್ರತಿ ಬಿಂಬಿಸುತ್ತಿರುವೆವು ಎಂಬುದೇನೂ ಸತ್ಯ. ಜ್ಯೋತಿಸ್ವಂದನ ಸರ್ವವ್ಯಾಪಿಯಾಗಿ ಇರುವುದು. ಆದರೆ ಅದರ ದರ್ಶನವಾಗಬೇಕಾದರೆ ಒಂದು ದೀವಿಗೆಯನ್ನು ಹಚ್ಚಬೇಕಾಗಿದೆ. ವಿಶ್ವದ ಸರ್ವವ್ಯಾಪಿಯಾದ ಈಶ್ವರನ ದರ್ಶನ. ದೇವಮಾನವರು ದೇವದೂತರು ಅವತಾರಗಳಂತಹ ವಿರಾಟ್ ಜ್ಯೋತಿಸ್ವಂಭಗಳಲ್ಲಿ ಪ್ರತಿಬಿಂಬಿತವಾಗದೆ ಇದ್ದರೆ ನಮಗೆ ಅರಿವಾಗಲಾರದು.

ದೇವರು ವನೆಂದು ನಮಗೆಲ್ಲಾ ಗೊತ್ತಿದೆ ಆದರೂ ನಮಗೆ ಅವನು ಅಗೋಚರನು, ಅವನನ್ನು ತಿಳಿಯಲಾರೆವು. ಇಂತಹ ಒಬ್ಬ ದೇವದೂತರನ್ನು ತೆಗೆದುಕೊಂಡು ನೀವು ಕಲ್ಪಿಸಿಕೊಂಡ ಅತಿಶ್ರೇಷ್ಠ ಭಗವದ್ಭಾವನೆಯೊಂದಿಗೆ ಇಂತಹ ಮಹಾಮಹಿಮರ ಶೀಲವನ್ನು ಹೋಲಿಸಿ ನೋಡಿ. ಆಗ ನಿಮ್ಮ ಭಗವಂತನ ಭಾವನೆ ಕಡಿಮೆಯಾಗಿ ಮಹಾವಕ್ರಿಯೆ ಶೀಲ ಇವನ್ನೂ ಮೀರಿ ನಿಲ್ಲುವುದು. ಜನ್ಮವೆತ್ತ ಮಹಾಮಹಿಮರು ಯಾವುದನ್ನು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡು ನಮಗೆ ಮೇಲ್ವಿಕ್ರಿಯಂತೆ ಇರುವರೋ ಅವರಿಗಿಂತ ಉತ್ತಮನಾದ ಭಗವಂತನ ಭಾವನೆಯನ್ನು ನೀವು ಊಹಿಸಲೂ ಆರಿರಿ. ಆದಕಾರಣ ಇಂತಹ ಮಹಾಮಹಿಮರ ಚರಣಗಳೆರಗಿ ಪ್ರಸಂಚದಲ್ಲಿ ದೇವಾಂಶ ಪುರುಷರು ಇವರು ಮಾತ್ರ ಎಂದು ಆರಾಧಿಸುವುದರಲ್ಲಿ ಪಾಪವೇನಿರುವುದು? ನಮ್ಮ ಭಗವದ್ಭಾವನೆಗಳೆಲ್ಲಕ್ಕಿಂತಲೂ ಅವರು ನಿಜವಾಗಿಯೂ ಮೇಲಾಗಿದ್ದರೆ ಅವರನ್ನು ಪೂಜಿಸುವುದರಿಂದ ಯಾವ ದೋಷವಿದೆ? ದೋಷವಿರುವುದು ಮಾತ್ರವಲ್ಲ, ಪ್ರತ್ಯಕ್ಷ ಆರಾಧನೆಗೆ ಇದೊಂದೆ ಮಾರ್ಗ. ಸಾಧನೆ ಮಾಡಲಿ, ಹೋರಾಡಲಿ, ಸ್ಥೂಲವಸ್ತುಗಳನ್ನು ತ್ಯಜಿಸಿ, ಸೂಕ್ಷ್ಮ ಶ್ರವಣವನ್ನು ಸ್ವೀಕರಿಸಲಿ, ಅಥವಾ ನಿನಗೆ ತಿಳಿದ ಯಾವ ಮಾರ್ಗದ ಮೂಲಕವಾಗಿ ಆಗಲಿ, ಎಲ್ಲಿಯವರೆಗೆ ನೀನು ಮಾನವರೊಂದಿಗೆ ನೀನೊಬ್ಬ ಮಾನವನಾಗಿರುವೆಯೋ ಅಲ್ಲಿಯವರೆಗೆ ನಿನ್ನ ಪ್ರಸಂಚ ಮಾನವಸಹಜವಾದುದು, ನಿನ್ನ ಧರ್ಮ ಮಾನವಸಹಜವಾದುದು, ನಿನ್ನ ದೇವರು ಮಾನವಸಹಜವಾದವನು. ಇದು ಅನ್ಯಥಾ ಇರಲಾರದು. ಒಂದು ಸ್ಥೂಲ ಮಧ್ಯವರ್ತಿ ಇಲ್ಲದೆ ಗ್ರಹಿಸಲಸಾಧ್ಯವಾದ ಕೇವಲ ಸೂಕ್ಷ್ಮ ಭಾವನೆಯನ್ನು ತ್ಯಜಿಸಿ ಎದುರಿಗಿರುವ ಅನುಷ್ಠಾನ ಯೋಗ್ಯವಾದ ವಾಸ್ತವಿಕ ವ್ಯಕ್ತಿಯನ್ನು ಯಾರತಾನೆ ಸ್ವೀಕರಿಸುವುದಿಲ್ಲ? ಅದಕಾರಣವೆ

ಎಲ್ಲಾ ದೇಶಗಳಲ್ಲಿಯೂ ಎಲ್ಲ ಕಾಲಗಳಲ್ಲಿಯೂ ಭಗವಂತನ ಆವತಾರಗಳನ್ನು ಜನರು ಆರಾಧಿಸುವರು.

ಯಹೂದ್ಯರಲ್ಲಿ ಆವತಾರವಾದ ಏಸುಕ್ರಿಸ್ತನ ಜೀವನದ ಸ್ವಲ್ಪ ಭಾಗವನ್ನೀಗ ಅವಲೋಕಿಸುವೆವು. ಎರಡು ಏಳುಗಳ ಮಧ್ಯೆ ಇದ್ದ ಒಂದು ಬೀಳಿನಲ್ಲಿ ಯಹೂದ್ಯ ಜನಾಂಗವಿತ್ತು. ಆ ಸ್ಥಿತಿಯಲ್ಲಿ ಜನಾಂಗ ಮುಂದೆ ಹೋಗುವುದಕ್ಕೆ ತಾತ್ಕಾಲಿಕವಾಗಿ ಬೇಸತ್ತು ತನ್ನೆಲ್ಲವುಗಳನ್ನು ಮಾತ್ರ ಸಂರಕ್ಷಿಸಿಕೊಳ್ಳುವುದರಲ್ಲಿ ಆಸಕ್ತವಾಗಿತ್ತು. ಜೀವನದ ಮುಖ್ಯ ಸಮಸ್ಯೆಗಳನ್ನು ಗಣನೆಗೆ ತರದ ಅನವಶ್ಯಕವಾದ ವಿವರಗಳ ಮೇಲೆ ಮಾತ್ರ ಅವರ ಲಕ್ಷ್ಯವಿತ್ತು, ಮುಂದೆ ಹೋಗುವುದಕ್ಕೆಂತ ಇದ್ದ ಸ್ಥಳ ದಲ್ಲೆಯೇ ಇರಲು ಯತ್ನಿಸುತ್ತಿತ್ತು. ಹೊಸ ಉದ್ಯಮದಲ್ಲೆ ನಿರತವಾಗದೆ ಹಿಂದಿನದನ್ನೆ ಅನುಭವಿಸುವ ಸ್ಥಿತಿಯಲ್ಲೆತ್ತು. ಇಂತಹ ಪರಿಸ್ಥಿತಿಯನ್ನು ನಾನು ದೂರುವುದಿಲ್ಲ. ಇದನ್ನು ನೀವು ಗಮನದಲ್ಲೆಡಬೇಕು. ಇದನ್ನು ದೂರುವುದಕ್ಕೆ ನಮಗೆ ಅಧಿಕಾರವಿಲ್ಲ. ಈ ಅವನತಿ ಇಲ್ಲದೆ ಇದ್ದರೆ ನಜರತ್ತಿನ ಜೀವಿಸಿನ ಆವತಾರಕ್ಕೆ ಅವಕಾಶವೆ ಇರುತ್ತಿರಲಿಲ್ಲ. ಫರಿಸಿಗಳು ಮತ್ತು ಸೆಡೂಸಿಗಳಲ್ಲಿ (ಯಹೂದಿಗಳಲ್ಲಿ ಎರಡು ಪಂಗಡ) ಶ್ರದ್ಧೆ ಇಲ್ಲದೆ ಇರಬಹುದು ಅವರು ಯಾವುದನ್ನು ಮಾಡಬಾರದೋ ಅದನ್ನು ಮಾಡುತ್ತಿರಬಹುದು. ಅವರು ಅಶಾಢಭೂತಿಗಳಾಗಿಯೂ ಇದ್ದಿರಬಹುದು ಅವರು ಏನಾದರೂ ಆಗಿರಲಿ, ಈ ಸ್ಥಿತಿಗಳೆ ದೇವದೂತನ ಆವತಾರಕ್ಕೆ ಕಾರಣವಾಗಿವೆ ಒಂದು ಕೊನೆಯಲ್ಲರುವ ದುರ್ಜನರು ಕಪಟಿಗಳೆ ಮತ್ತೊಂದು ಕಡೆ ಮಹಾಮಹಿಮನಾದಂಥಾ ಏಸುಕ್ರಿಸ್ತ ಬರುವುದಕ್ಕೆ ಕಾರಣವಾಯಿತು.

ಧರ್ಮದ ದೈನಂದಿನ ವ್ಯವಹಾರ, ಪುಜೆ, ಪುನಸ್ಕಾರ ಇವುಗಳನ್ನು ನೋಡಿ ಕೆಲವು ವೇಳೆ ನಾವು ನಗಬಹುದು. ಅದರೂ ಅವುಗಳ ಅಂತರಾಳ ದಲ್ಲಿ ಶಕ್ತಿ ಇದೆ ಹಲವು ವೇಳೆ ನಾವು ಮುಂದೆ ಧಾವಿಸುವುದರಿಂದ ಶಕ್ತಿಯನ್ನು ಕಳೆದುಕೊಳ್ಳುತ್ತೇವೆ ವಾಸ್ತವಿಕವಾಗಿ ಉದಾರಗಿಂತ ಮತಭ್ರಾಂತನಲ್ಲಿ ಹೆಚ್ಚು ಶಕ್ತಿ ಇದೆ. ಮತಭ್ರಾಂತನಲ್ಲೆಯೂ ಒಂದು ಒಳ್ಳೆಯ ಗುಣವಿದೆ ಒಂದು ಕಾಲದಲ್ಲಿ ಅದ್ಭುತಶಕ್ತಿಯನ್ನು ಸಂಗ್ರಹಿಸುವನು. ವ್ಯಕ್ತಿಯಂತೆ ಜನಾಂಗದಲ್ಲಿ ಕೂಡ ಮುಂದಿನ ಉಪಯೋಗಕ್ಕೆ ಶಕ್ತಿಯನ್ನು ಸಂಚಯಿಸುವರು. ಸುತ್ತಲೂ ಬಾಹ್ಯವೈರಿಗಳಿಂದ ಸುತ್ತ

ಲ್ಪಟ್ಟು ರೋಮನ್ನರಿಂದ ಒಂದು ಕಡೆಗೆ ಒಯ್ಯಲ್ಪಟ್ಟರು. ಅಲೋಚನಾ ಕ್ಷೇತ್ರಗಳಲ್ಲಿ ಗ್ರೀಕರ ಸ್ವಭಾವಕ್ಕೆ ಮಣಿಯಬೇಕಾಯಿತು. ಸುಷಿಯ ಇಂಡಿಯ ಅಲೆಕ್ಸಾಂಡ್ರಿಯ ಕಡೆಗಳಿಂದ ಬರುವ ಘಟನೆಗಳ ಸ್ವಭಾವಕ್ಕೆ ಒಳಗಾಗಬೇಕಾಯಿತು ಸುತ್ತಲೂ ಅನ್ಯದೈಹಿಕ ಮಾನಸಿಕ ನೈತಿಕ ನಿಯಮಗಳಿಂದ ಆವರಿಸಲ್ಪಟ್ಟಿತ್ತು ಅನುವಂಶಿಕವಾಗಿ ಬಂದ ಪೂರ್ವಾಚಾರದ ಅದ್ಭುತಶಕ್ತಿಯೊಂದಿಗೆ ಆ ಯುಹೂವಿ ಜನಾಂಗ ಇವೆಲ್ಲವನ್ನೂ ಎದುರಿಸಿ ನಿಂತಿತು. ಇಂದಿಗೂ ಈ ಶಕ್ತಿ ಅವರ ಅನುಯಾಯಿಗಳಲ್ಲಿ ನಾಶವಾಗಿಲ್ಲ ಆ ಜನಾಂಗ ತನ್ನ ಶಕ್ತಿಯನ್ನೆಲ್ಲಾ ಗುಹೂದ್ಯಮತ ಮತ್ತು ಜೆರುಸಲೆಮ್ ನಗರಿಯ ಮೇಲೆ ಬಲಾತ್ಕಾರವಾಗಿ ಕೇಂದ್ರೀಕೃತ ಮಾಡಬೇಕಾಯಿತು. ಶಕ್ತಿಯನ್ನೆಲ್ಲಾ ಒಂದು ಕಡೆ ಸಂಗ್ರಹಿಸಿದರೆ ಅದು ಒಂದೇ ಕಡೆ ಬಹಳ ಕಾಲ ಇರಲಾರದು. ಅದು ಖರ್ಚಾಗಬೇಕು, ವಿಸ್ತಾರವಾಗಬೇಕು. ಯಾವ ಶಕ್ತಿಯನ್ನೂ ನಾವೊಂದು ಅಲ್ಪಕ್ಷೇತ್ರದಲ್ಲಿ ಬಹಳಕಾಲ ಕೂಡಿಡುವುದಕ್ಕೆ ಆಗುವುದಿಲ್ಲ.

ಯೆಹೂದ್ಯರಲ್ಲಿ ಕೇಂದ್ರೀಕೃತವಾದ ಈ ಶಕ್ತಿ ಅನಂತರ ಕ್ರೈಸ್ತ ಧರ್ಮೋದಯದಲ್ಲಿ ವ್ಯಕ್ತವಾಯಿತು ಹಲವು ಸಣ್ಣ ಗಿರಿ ಝರಿಗಳು ಸಂಗಮವಾದವು ಉಳಿದ ಪ್ರವಾಹಗಳೆಲ್ಲಾ ನಂತರ ಒಂದುಗೂಡಿ ಒಂದು ಮಹಾಪ್ರವಾಹವಾಯಿತು ಆ ಪ್ರವಾಹದ ಅಗ್ರಭಾಗದಲ್ಲಿ ನಜರತ್ತಿನ ಕ್ರಿಸ್ತನ ಶಿಲಮಂಡಿಸಿತ್ತು. ಸ್ತುತಿಯೊಬ್ಬ ಮಹಾಪುರುಷನೂ ಅವನ ಕಾಲದ ಸೃಷ್ಟಿ. ಅವನ ಜನಾಂಗದ ಭೂತಕಾಲದ ಪರಿಣಾಮ. ಜೊತೆಗೆ ಅವನೇ ಭವಿಷ್ಯತ್ತನ್ನು ನಿರ್ಮಿಸುವನು ಹಿಂದಿನ ಕಾರಣ ಇಂದಿನ ಪರಿಣಾಮವಾಗಿದೆ, ಮುಂದಿನ ಭವಿಷ್ಯತ್ತಿಗೆ ಇಂದಿನವೇ ಕಾರಣ. ದೇವದೂತನು ಈ ಸ್ಥಿತಿಯಲ್ಲಿರುವನು. ಅವನ ಜನಾಂಗದಲ್ಲಿ ಶ್ರೇಷ್ಠತಮವಾಗಿರುವೆಲ್ಲ ಭವ್ಯವಾಗಿರುವೆಲ್ಲ ಈ ವ್ಯಕ್ತಿಯಲ್ಲಿ ವ್ಯಕ್ತವಾಗಿರುವುದು. ಹಲವು ಶತಮಾನಗಳಿಂದ ಯಾವ ಒಂದು ಉದ್ದೇಶಕ್ಕೋಸ್ಕರ ಆ ಜನಾಂಗ ಹೋರಾಡಿದೆಯೋ ಆ ಅದರ್ಶವೆಲ್ಲಾ ಆ ವ್ಯಕ್ತಿಯಲ್ಲಿ ಅಂತರ್ಗತವಾಗಿದೆ. ಆ ವ್ಯಕ್ತಿಯೇ ಭವಿಷ್ಯ ನಿರ್ಮಾಪಕ, ತನ್ನ ಜನಾಂಗ ಒಂದರ ಭವಿಷ್ಯ ಮಾತ್ರವಲ್ಲ, ಪ್ರಪಂಚದ ಹಲವು ಜನಾಂಗಗಳ ಭವಿಷ್ಯಕ್ಕೂ ಕಾರಣನಾಗುವನು

ನಾವು ಮತ್ತೊಂದು ವಿಷಯವನ್ನು ಗಮನಿಸಬೇಕಾಗಿದೆ. ನಾನು

ನಜರತ್ತಿನ ಮಹಾ ದೇವದೂತನನ್ನು ನೋಡುವುದು ಪೌರಾತ್ಯರೀತಿ. ಅನೇಕವೇಳೆ ಕ್ರಿಸ್ತ ಪೌರಾತ್ಯರಲ್ಲಿ ಪೌರಾತ್ಯ ಎಂಬುದನ್ನು ವರೆಯುವಿರಿ. ನೀವು ಅವನನ್ನು ನಿಲಿಕಣ್ಣು ಹಳದಿಕೂದಲಿನಿಂದ ಕಲ್ಪಿಸಿಕೊಳ್ಳುವುದಕ್ಕೆ ಎಷ್ಟು ಪ್ರಯತ್ನ ಪಟ್ಟರೂ ಕ್ರಿಸ್ತ ಶುದ್ಧ ಪೌರಾತ್ಯನಾಗಿದ್ದ. ಬೈಬಲಿನಲ್ಲಿ ಬರುವ ಉಪಮಾನ ಕಲ್ಪನೆಗಳೆಲ್ಲಾ ಅಲ್ಲಿಯ ದೃಶ್ಯಗಳು. ಆ ಸ್ಥಳ ಅವರ ನಡೆನುಡಿ ಜನಸಮೂಹ ಅವರ ಕಾರ್ಯಚಿಹ್ನೆ ಎಲ್ಲಾ ಪೌರಾತ್ಯ ದೇಶವನ್ನು ಕುರಿತದ್ದು. ಅಲ್ಲಿಯ ತಿಳಿತಿಗಸ ಉರಿಬೇಸಿಗೆ ಸೂರ್ಯ ಮರುಭೂಮಿ ಅಲ್ಲಿಬರುವ ಬಾಯಾರಿದ ಮನುಷ್ಯರು ಪ್ರಾಣಿಗಳು ನೀರಿಗಾಗಿ ಕೊಡ ತೆಗೆದುಕೊಂಡು ಬರುವ ನರನಾರಿಯರು ಕುರಿಯ ಮಂದೆ ರೈತರು ಸುತ್ತಲೂ ನಡೆಯುತ್ತಿರುವ ಬೇಸಾಯ ನೀರಿನಭಾವಿ ಅದನ್ನು ಎತ್ತುವ ಯಂತ್ರ ಚಕ್ರ ಬೀಸುವಕಲ್ಲು ಇವನ್ನೆಲ್ಲ ಎಷ್ಟಾಖಂಡದಲ್ಲೆಂದು ನೋಡಬಹುದು.

ಎಷ್ಟಾಖಂಡದ ವಾಣಿ ಧರ್ಮವಾಣಿ, ಯೂರೋಪಿನ ವಾಣಿ ರಾಜಕೀಯವಾಣಿ. ಪ್ರತಿಯೊಂದೂ ಅದರ ಸ್ಥಾನದಲ್ಲಿ ದೊಡ್ಡದೆ. ಯೂರೋಪಿನ ವಾಣಿ ಪುರಾತನ ಗ್ರೀಕರ ವಾಣಿ. ಗ್ರೀಕರ ಮನಸ್ಸಿಗೆ ತಮ್ಮ ಮುಂದಿರುವ ಸಮಾಜವೇ ಸರ್ವಸ್ವವಾಗಿತ್ತು. ಅದರಂತೆ ಉಳಿದು ವೆಲ್ಲವೂ ಅನಾಗರೀಕ. ಗ್ರೀಕರಲ್ಲದ ಇತರರು ಬಾಳುವುದಕ್ಕೆ ಅಧಿಕಾರವಿಲ್ಲ. ಯಾವುದನ್ನು ಗ್ರೀಕರು ಮಾಡುತ್ತಾರೆಯೋ ಅದೇ ಸರಿ ಧರ್ಮ. ಪ್ರಪಂಚದಲ್ಲಿ ಇರುವ ಉಳಿದುಡೆಲ್ಲ ಧರ್ಮವೂ ಅಲ್ಲ ಸರಿಯೂ ಅಲ್ಲ ಮತ್ತು ಅದರ ಉಳಿಗಾಲಕ್ಕೆ ಅವಕಾಶವನ್ನೂ ಕೊಡಕೂಡದು ಆದಕಾರಣವೆ ಗ್ರೀಕರ ಸಹಾನುಭೂತಿ ಮಾನವ ಸಹಜವಾಗಿದೆ, ಸ್ವಾಭಾವಿಕವಾಗಿ ಕಲಾಪೂರ್ಣವಾಗಿದೆ. ಗ್ರೀಕರು ಈ ಪ್ರಪಂಚದಲ್ಲಿ ಮಾತ್ರ ವಿಹರಿಸುವರು. ಕನಸುಣಿಯಾಗಲಿಚ್ಚಿಸುವುದಿಲ್ಲ. ಅವರ ಕಾವ್ಯ ಕೂಡ ವ್ಯವಹಾರ ಪ್ರಧಾನವಾದುದು. ಅವರ ದೇವದೇವತೆಗಳು ಮಾನವರು ಮಾತ್ರವಲ್ಲ ತೀವ್ರ ಮಾನವೀಯಭಾವನೆ ಅವರಲ್ಲಿದೆ; ನಮ್ಮಲ್ಲಿರುವಂತೆಯೇ ಕೋಪ ತಾಪಗಳ ಭಾವನೆಯಿಂದ ತುಂಬಿತ್ತುಳುಕೂಡುತ್ತಿರುವರು. ಸುಂದರ ವಾಗಿರುವುದನ್ನು ಅವನು ಪ್ರೀತಿಸುವನು. ಆದರೆ ಇದನ್ನು ನೆನಪಿನಲ್ಲಡಿ. ಅದಾವಾಗಲೂ ಬಾಹ್ಯಸೌಂದರ್ಯ, ಸರ್ವತ ಹಿಮ ಹೂವು ಆಕಾರ ಮತ್ತು ರೂಪುರಚನೆಯ ಸೌಂದರ್ಯ, ಮಾನವ ವರ್ಗದ ಸೌಂದರ್ಯ—

ಅನೇಕ ವೇಳೆ ಅವನ ಶರೀರ ಸೌಂದರ್ಯ ಇವನ್ನೇ ಗ್ರೀಕರು ಪ್ರೀತಿಸುತ್ತಿದ್ದುದು. ಗ್ರೀಕರು ಅನಂತರ ಬಂದ ಐರೋಪ್ಯರಿಗೆಲ್ಲಾ ಗುರುಗಳಾಗಿದ್ದುದರಿಂದ ಯೂರೋಪಿನ ವಾಣಿ ಗ್ರೀಕ್ ವಾಣಿಯಾಗಿದೆ.

ಏಷ್ಯಾಖಂಡದಲ್ಲಿ ಮತ್ತೊಂದು ನೂದರಿಯುವಿದೆ. ಆ ವಿಶಾಲವಾದ ಏಷ್ಯಾಖಂಡವನ್ನು ಆಲೋಚಿಸಿ ನೋಡಿ ಅವುಗಳ ಗರಿಶಿಖರಗಳು ಮುಗಿಲನ್ನು ತೂರಿಕೊಂಡು ನೀಲಗಗನತಳವನ್ನು ತಾಕುವಂತಿದೆ. ಕೂಡಿಯುವುದಕ್ಕೆ ಒಂದು ತೊಟ್ಟು, ನೀರು ದೊರಕದ ಒಂದು ಹುಲ್ಲಿನೆಳೆ ಕೂಡ ಬೆಳೆಯಲಾರದ ವೈಲಿವೈಲಿಗಳು ವಿಸ್ತಾರವಾಗಿ ಹಬ್ಬಿರುವ ಅಲ್ಲೆಯ ಮರಳು ಕಾಡುಗಳು, ಅಭಿ ದವಾದ ದಟ್ಟ ಅರಣ್ಯ, ಸಮುದ್ರದಡೆ ಧಾವಿಸುತ್ತಿರುವ ಭೀಮನದಿಗಳಿವೆ ಇಂತಹ ನಾತಾವರಣದಲ್ಲಿ ಪೌರಾತ್ಯನ ಭಾವೈಸಾ ದೈವಿಸಾಸೆ ಮತ್ತೊಂದು ದಿಕ್ಕಿನಲ್ಲಿ ವಿಲಾಸವಾಯಿತು. ಅದು ಅಂತರ್ಮುಖವಾಯಿತು. ಬಾಹ್ಯಮುಖವಾಗಲಿಲ್ಲ ಅಲ್ಲೆಯೂ ಬಾಹ್ಯವಸ್ತುವನ್ನು ತಿಳಿದ ಕೊಳ್ಳಬೇಕು, ಶಕ್ತಿಯನ್ನು ಪಡೆಯಬೇಕು, ಸುಂದರನಾದುದಕ್ಕೆ ಮನಕೋಲುವುದು ಮುಂತಾದ ಗ್ರೀಕ್ ಮತ್ತು ಅನಾರ್ಯಭಾವನೆಗಳಿವೆ ಆದರೆ ಇದು ಸಣ್ಣ ಕ್ಷೇತ್ರಗಳನ್ನೆಲ್ಲಾ ಮೀರಿ ಹೋಗಿದೆ ಏಷ್ಯಾಖಂಡದಲ್ಲಿ ಈಗಲೂ ಕೂಡ ಜನ್ಮ ಬಣ್ಣ ಭಾಷೆಯಿಂದಲೇ ಒಂದು ಜನಾಂಗವಾಗುವುದಿಲ್ಲ ಜನಾಂಗವನ್ನಾಗಿ ಮಾಡುವುದು ಧರ್ಮ. ನಾವೆಲ್ಲ ಕ್ರೈಸ್ತರು, ಮುಸ್ಲಿಮ್‌ದೀಯರು, ಹಿಂದೂಗಳು ಇಲ್ಲವೇ ಬೌದ್ಧರು. ಬೌದ್ಧರು ಚೈನಾದೇಶಕ್ಕೆ ಸೇರಿದಂತೆ ಅಥವಾ ಪರ್ಷಿಯಾದೇಶಕ್ಕೆ ಸೇರಿದಂತೆ ಆವರೆಲ್ಲಾ ತಾವು ಸರ್ಕಾರದಿಂದ ಭಾವಿಸುವರು. ಏಕೆಂದರೆ ಎಲ್ಲರೂ ಒಂದೆ ಧರ್ಮಕ್ಕೆ ಸೇರಿದವರು. ಧರ್ಮವೆ ಮಾನವ ಕೋಟಿಯನ್ನು ಒಂದುಗೂಡಿಸುವುದು ಇನ್ನೇ ಕಾರಣದಿಂದ ಪೌರಾತ್ಯನು ಹುಟ್ಟಿ ಕನಸುಣೆ ಜಲಪಾತ, ವಿಷಗದಿ ಚರ, ಸೂರ್ಯ, ಚಂದ್ರ, ತಾರೆ ಇಡೀ ಸೃಷ್ಟಿಯೆಲ್ಲ ಸುಂದರವಾಗೇನೂ ಇವೆ ಆದರೆ ಪೌರಾತ್ಯನಿಗೆ ಇಷ್ಟೇ ಸಾಲದು. ಇದನ್ನು ಮೀರಿರುವುದನ್ನು ಕನಸು ಕಟ್ಟಲು ಹವಣಿಸುವನು ವರ್ತಮಾನಕಾಲವನ್ನು ಅತಿಕ ಮಿಸಲೆತ್ತಿಸುವನು ವರ್ತಮಾನ ಕಾಲಕ್ಕೆ ಅವನು ಬೆಲೆಯನ್ನೇ ಕೊಡುವುದಿಲ್ಲ ಯುಗಯುಗಾಂತರಗಳಿಂದಲೂ ಮಾನವಜನಾಂಗವೆ ತೊಟ್ಟಿಲಾಗುವುದು ಪೌರಾತ್ಯ. ಎಷ್ಟೋ ಸುಖದುಃಖಗಳನ್ನು ಅನುಭವಿಸಿರುವುದು. ದೇಶಗಳಾದ ವೇಲೆ ದೇಶ

ಗಳು. ಚಕ್ರಾಧಿಪತ್ಯಗಳಾದ ಮೇಲೆ ಚಕ್ರಾಧಿಪತ್ಯಗಳು, ಮಾನವನಶಕ್ತಿ ಸಾವರ್ಥ್ಯ ಏಶ್ವರ್ಯಗಳೆಲ್ಲ ಇವೆ ಇಲ್ಲ. ಏಶ್ವರ್ಯ ಮತ್ತು ಅಧಿಕಾರದ ಮಹಾಪ್ರದರ್ಶನವಿಲ್ಲಿದೆ. ರಾಜ್ಯ, ಅಧಿಕಾರ, ಪಾಂಡಿತ್ಯದ ಅದ್ಭುತ ಪ್ರದರ್ಶನವೇ ಪೌರಾತ್ಯ ಪೌರಾತ್ಯನ ದೃಷ್ಟಿ ಪ್ರಪಂಚದ ಕ್ಷಣಿಕ ವಸ್ತುಗಳನ್ನು ನಿಶ್ಚಯ್ಯದೃಷ್ಟಿಯಿಂದ ನೋಡಿ, ಯಾವುದು ಒದಲಾಯಿಸುವುದಿಲ್ಲವೋ, ಯಾವುದು ಸಾಯುವುದಿಲ್ಲವೋ, ವೃತ್ತ ಮತ್ತು ದುಃಖ ಮಯಜಗತ್ತಿನಲ್ಲಿ ಯಾವುದು ಅನಂತಮಯವಾಗಿರುವುದೋ ಅನಂದ ಮಯವಾಗಿರುವುದೋ ಅಮೃತಮಯವಾಗಿರುವುದೋ ಅದನ್ನು ಇಚ್ಛಿಸುವುದರಲ್ಲಿ ಆಶ್ಚರ್ಯವೇನಿಲ್ಲ ಈ ಆದರ್ಶಗಳನ್ನು ಪುನಃ ಪುನಃ ಒತ್ತಿ ಒತ್ತಿ ಹೇಳುವುದಕ್ಕೆ ಯಾವ ಪೌರಾತ್ಯ ಮಹಾತ್ಮನಿಗೂ ಬೆ ಜಾರಿಲ್ಲ ವಿನಾಯತಿ ಇಲ್ಲದೆ ಎಲ್ಲಾ ಮಹಾತ್ಮರೂ ದೇವದೂತರೂ ಪೌರಾತ್ಯದೇಶದಿಂದ ಬಂದವರು.

ಈ ಮಹಾ ದೇವದೂತನ ಸಂದೇಶದಲ್ಲಿ ನಾವು ನೋಡಲು " ಈ ಪ್ರಪಂಚವಲ್ಲ ಗುರಿ, ಇದನ್ನು ಮೀರಿರುವುದು " ಎಂಬ ಉಪದೇಶದ ಪಲ್ಲವಿಯನ್ನು ನೋಡುವೆವು. ನಿಜವಾದ ಪೌರಾತ್ಯನ ಸಂತತಿಗೆ ಸೇರಿದವನಂತೆ ಇವನು ಈ ಕಾರಕ್ಷೇತ್ರದಲ್ಲಿ ಚತುರ. ಪಾಶ್ಚಾತ್ಯರಾದ ನೀವು ಕೂಡ ಸೇನಾನ್ಯವಹಾರದಲ್ಲಿ ರಾಜಕೀಯ ಕ್ಷೇತ್ರ ಮುಂತಾದುವುಗಳಲ್ಲಿ ವ್ಯವಹಾರ ನಿಪುಣರು ಪೌರಾತ್ಯನು ಇ. ತಹ ಕಾರ್ಯಕ್ಷೇತ್ರದಲ್ಲಿ ಚತುರುನಲ್ಲದಿರಬಹುದು. ಆದರೆ ಅವನು ತನ್ನ ಕಾರ್ಯಕ್ಷೇತ್ರದಲ್ಲಿ, ಧರ್ಮದಲ್ಲಿ ವ್ಯವಹಾರ ಚತುರ ಒಬ್ಬ ಇ ದು ಯಾವುದಾದರೂ ತತ್ತ್ವವನ್ನು ಉಪದೇಶಿಸಿದರೆ ಇವನ್ನು ತಮ್ಮ ಜೀವನದಲ್ಲಿ ಅನುಷ್ಠಾನಕ್ಕೆ ತರಲು ಯತ್ನಿಸುವ ನೂರಾರು ಜನರು ದೊರಕುವರು ಒ ದು ಕಾಲವೇಲೆ ನಿಂತರೆ ಮುಕ್ತಿ ಸಿಕ್ಕುವುದೆಂದು ಸಾರಿದರೆ ಹಾಗಿ ವಾಡುವುದಕ್ಕೆ ಎದನೂರು ಜನ ತಕ್ಷಣ ದೊರಕುವರು ನೀವು ಇದನ್ನು ವಿಲಕ್ಷಣ ಎನ್ನಬಹುದು ಆದರೆ ಅದರ ಹಿಂದೆ ಅವರ ತತ್ತ್ವ ವ್ಯವಹಾರಚತುರತೆ ಇವೆ ಪಾಶ್ಚಾತ್ಯರಲ್ಲಿ ಮುಕ್ತಿಯ ಯೋಚನೆಗಳೆ ದರೆ ಕೆಲವು ಬುದ್ಧಿವಂತಿಕೆಯು ಕಸರತ್ತನಾತ್ರ ಕಾರ್ಯ ಕಾರಿಯಾಗದ ಎಂದಿಗೂ ಅನುಷ್ಠಾನಕ್ಕೆ ಬರದ ಕೆಲವು ಯೋಜನೆಗಳು ಅಷ್ಟೆ. ಪಾಶ್ಚಾತ್ಯರಲ್ಲಿ ಯಾರು ಸಂದರ ವಾಗ್ನಿಗಳೂ ಅವರೆ ಶ್ರೇಷ್ಠ ಉಪದೇಶಕರು.

ಏಸು ಪ್ರಥಮತಃ ನಿಜವಾದ ಪೌರಾತ್ಯ ಸಂತಾನವಾಗಿದ್ದ, ಧರ್ಮ ಪ್ರಪಂಚದಲ್ಲಿ ಅನುಷ್ಠಾನವಾಗಿದ್ದ ಎಂಬುದನ್ನು ನೋಡುವೆವು. ಈ ಕ್ಷಣಿಕ ಪ್ರಪಂಚ ಮತ್ತು ಅದಕ್ಕೆ ಸೇರಿದ ವಸ್ತುಗಳ ಮೇಲೆ ಅವನಿಗೆ ನಂಬಿಕೆ ಇರಲಿಲ್ಲ. ಆಧುನಿಕ ಕಾಲದಲ್ಲಿ ಪ್ರಾಚ್ಯರಲ್ಲಿರುವಂತೆ ಶಾಸ್ತ್ರಪೀಡನೆ ಆವಶ್ಯಕತೆ ಇರಲಿಲ್ಲ. ಸುಮ್ಮನೆ ಶಾಸ್ತ್ರಗಳನ್ನು ಎಲ್ಲಿಯವರೆಗೆ ಸಾಧ್ಯವೋ ಅಲ್ಲಿಯವರೆಗೆ ಅವನ್ನು ಎಳೆದಾಡಬೇಕಾಗಿಲ್ಲ. ಶಾಸ್ತ್ರಗಳು ಇಂಡಿಯಾ ರಬ್ಬರಿನಂತೆ ಅಲ್ಲ ಆ ರಬ್ಬರಿಗೂ ಒಂದು ಮಿತಿ ಇದೆ ಆಧುನಿಕ ಕಾಲದ ಇಂದ್ರಿಯ ತೃಪ್ತಿಗೆ ಧರ್ಮಸಾಧಕವಾಗಬೇಕಾಗಿಲ್ಲ! ಇದನ್ನು ಗಮನಿಸಿ ನಾವೆಲ್ಲ ಸತ್ಯನಿಷ್ಠರಾಗಿರುವ ಒಂದು ಆದರ್ಶವನ್ನು ಅನುಸರಿಸಲು ನಮಗೆ ಸಾಧ್ಯವಿಲ್ಲವೆ ಇದ್ದರೆ ನಮ್ಮ ದುರ್ಬಲತೆಯನ್ನು ಒಪ್ಪಿಕೊಳ್ಳೋಣ. ಆದರ್ಶವನ್ನು ಆಧೋಗತಿಗೆ ಎಳೆಯಲು ಯತಿ ಸದೆ ಇರೋಣ ಪಾಶ್ಚಾತ್ಯರು ಕೊಡುವ ಕ್ರಿಸ್ತ ಜೀವನದ ವರದಿ ನೋಡಿ ಜಿಗುಪ್ಸೆಯಾಗುವುದು ಅವನು ಏನಾಗಿದ್ದನೋ ಏನಾಗಿರಲಿಲ್ಲವೋ ನನಗೆ ತಿಳಿಯದು! ಒಬ್ಬ ಅವನನ್ನು ರಾಜಕಾರಣಕುಟ ವನ್ನಾಗಿ ಮಾಡುವನು ; ಮುತ್ತೊಬ್ಬ ಅವನನ್ನು ವೀರ ಯೋಧನನ್ನಾಗಿ ಮಾಡುವನು. ಮಗುದೊಬ್ಬ ಅವನನು ದೇಶಭಕ್ತ ಯಹೂದ ನನ್ನಾಗಿ ಮಾಡುವನು, ಇತ್ಯಾದಿ. ಇಂತಹ ಊಹೆಗೆಲ್ಲ ಶಾಸ್ತ್ರದಲ್ಲಿ ಏನಾದರೂ ಆಧಾರವಿದೆಯೆ? ಒಬ್ಬ ಮಹಾ ವ್ಯಕ್ತಿಯ ಜೀವನದ ಮೇಲೆ ಅವನ ಜೀವನವೇ ಶ್ರೇಷ್ಠ ಭಾಷ್ಯ. “ನರಿಗಳಿಗೆ ಬಿಲಗಳವೆ ಆಗಸದ ಹಕ್ಕಿಗಳಿಗೆ ಗೂಡುಗಳವೆ ಆದರೆ ಮಾನವ ಸಂತಾನಕ್ಕೆ ಕೂಡಲೆಡೆಯಿಲ್ಲ.” ಮುಕ್ತಿಗೆ ಇವೊಂದೇ ಮಾರ್ಗ ಎಂದು ಏಸು ಸೂರುವನು. ಮತ್ತು ಅವ ಮಾರ್ಗವನ್ನೂ ತೋರುವುನಿಲ್ಲ. ಇದು ನಮಗೆ ಸಾಧ್ಯವಿಲ್ಲ ಎಂದು ನಿರ್ವಂಚನೆಯಿಂದ ಒಪ್ಪಿಕೊಳ್ಳೋಣ. ನಮಗೆಲ್ಲ ನಾನು ನನ್ನದು ಎಂಬ ಅಭಿಮಾನ ಇನ್ನೂ ಇದೆ. ನಮಗೆಲ್ಲಾ ಆಸ್ತಿ ಐಶ್ವರ್ಯ ದ್ರವ್ಯ ಬೇಕು. ಧೀಕಾರ ನಮಗೆ! ಇದನ್ನು ನಾವು ಒಪ್ಪಿಕೊಳ್ಳೋಣ ಮಾನವಕೋಟಿಯ ಶ್ರೇಷ್ಠ ಗುರವಿಗೆ ಅಪವಾದ ತಾವಿರಲಿವೆ. ಅವನಿಗೆ ಯಾವ ಸಂಸಾರ ಬಂಧನವೂ ಇರಲಿಲ್ಲ. ಅವನಲ್ಲಿ ಯಾವುದಾದರೂ ದೈಹಿಕ ಭಾವನೆ ಉಳಿದಿತ್ತು ಎಂದು ಭಾವಿಸುವಿರೇನು? ಈ ಜ್ಞಾನಿ ಮಾನವನನ್ನು ದೇವ! ಮೃಗಗಳೊಂದಿಗೆ ಇರುವುದಕ್ಕೆ ಬಂದನೇನು ಊಹಿಸುವಿರೇನು? ಆದರೂ ಜನ ಎಷ್ಟೋ ವಿಷಯಗಳನ್ನು

ಅವನ ಬಾಯಿಂದ ಬಂದಿತೆಂದು ಹೇಳುವರು ಅವನಿಗೆ ಲಿಂಗಭಾವನೆ ಇರಲಿಲ್ಲ ಅತ್ಮವಾಗಿದ್ದನು. ಅದಲ್ಲದೆ ಬೇರೆ ಅಲ್ಲ. ಮಾನವ ಕಲ್ಯಾಣಕ್ಕೆ ದೇಹದ ಮೂಲಕ ಕೆಲಸಮಾಡುತ್ತಿದ್ದನು. ಅಷ್ಟೇ ದೇಹಕ್ಕೂ ಅವನಿಗೂ ಇದ್ದ ಸಂಬಂಧ ಇಷ್ಟೇ ಆತ್ಮನಲ್ಲಿ ಲಿಂಗಭೇದವಿಲ್ಲ ಮುಕ್ತಾತ್ಮನಿಗೆ ದೇಹವೊಂದಿಗೆ ಸಂಬಂಧವಿಲ್ಲ ಮೃಗದೊಂದಿಗೆ ಸಂಬಂಧವಿಲ್ಲ. ಆದರ್ಶ ಬಹಳ ದೂರದಲ್ಲರಬಹುದು ನಮ್ಮನ್ನು ವಿಚಾರಿಸಬಹುದು ಚಿಂತೆಯಿಲ್ಲ. ಆದರ್ಶವನ್ನು ಯಾವಾಗಲೂ ಮರೆಯಬೇಡಿ. ಅದು ನಮ್ಮ ಆದರ್ಶ. ಆದರೆ ನಾವು ಅದನ್ನು ಇನ್ನೂ ಸೇರಲಾರೆವು ಎಂದು ಒಪ್ಪಿಕೊಳ್ಳೋಣ

ಅವನೊಬ್ಬ ಆತ್ಮನೆಂಬ ಭಾವನೆ ಇಲ್ಲದೆ ಬೇರಾವ ಯೋಚನೆಯೂ ಇರಲಿಲ್ಲ. ಬೇರಾವ ಕಾರ್ಯವೂ ಇರಲಿಲ್ಲ ಅವನು ದೇಹಾತೀತನಾದ, ಬಂಧನರಹಿತನಾದ ಮುಕ್ತಾತ್ಮ. ಇಷ್ಟು ಮಾತ್ರ ಅಲ್ಲ ತನ್ನ ಅಪೂರ್ವ ಅನುಭವದಿಂದ ಪ್ರತಿಯೊಬ್ಬ ಸ್ತ್ರೀ ಪುರುಷರು, ಯಾಹೂದ್ಯನಾಗಲಿ ಅಲ್ಲ ದೀವಿ ಶ್ರೀಮಂತನಾಗಲಿ ದೀನನಾಗಲಿ ಪಾಪಿಯಾಗಲಿ ಪುಣ್ಯಾತ್ಮ ನಾಗಲಿ ಎಲ್ಲರೂ ತನ್ನಂತೆಯೇ ಚ್ಚುತಿ ಇಲ್ಲದ ಆತ್ಮದ ಅವಿಭಾವನೆ ಎಂಬುದನ್ನು ಅರಿತಿದ್ದನು ಅವನ ಜೀವನದ ಏಕಮಾತ್ರ ಉದ್ದೇಶವೇ ಇತರರೂ ತಮ್ಮ ಆಧ್ಯಾತ್ಮಿಕ ಸ್ವಭಾವವನ್ನು ತಿಳಿದ ಕೊಳ್ಳುವಂತೆ ಮಾಡುವುದು. ನೀವು ದೀನರು ದರಿದ್ರರು ಎಂಬ ಕೆಲಸಕ್ಕೆ ಬಾರದ ಸ್ವಪ್ನವನ್ನು ತ್ಯಜಿಸಿ ಎನ್ನುವನು. ಗುಲಾಮರೆಂದು ನಿಮ್ಮನ್ನು ತಳಿಯುತ್ತಿರುವರು, ನಿಮ್ಮ ಅಸುವನ್ನು ಹೀರ ತ್ತಿರುವರು ಎಂದು ಭಾವಿಸಬೇಡಿ ನಿಮ್ಮಲ್ಲಿರುವುದನ್ನು ಯಾವುದೂ ತುಳಯಲಾರದು, ಯಾವುದೂ ನಾಶ ಮಾಡಲಾರದು ಅದಕ್ಕೆ ತೊಂದರೆ ಕೊಡಲಾರದು, ಯಾವುದೂ ಅದನ್ನು ನಾಶಮಾಡಲಾರದು ನೀವೆಲ್ಲ ಭಗವಂತನ ಮಕ್ಕಳು, ಅಮ್ಮತಾತ್ಮರು, “ ಪರಂಧಾಮು ನಿಮ್ಮಲ್ಲಿಯೇ ಇದೆ” ಎನ್ನುವನು ಧೈರ್ಯವಾಗಿ ಎದ್ದುನಿಂತು “ ನಾನು ಭಗವಂತನ ಸುತಾನ ಮಾತ್ರವಲ್ಲ; ನಾನು ನನ್ನ ತಂದೆ ಇಬ್ಬರೂ ಒಂದೆ” ಎಂದು ಹೇಳಿ. ನಜರತ್ತಿನ ಜೀಸಸ್ ಸಾರಿದ್ದು ಇದನ್ನು. ಈ ಪ್ರಪಂಚ ಮತ್ತು ಈ ಜೀವನವನ್ನು ಕುರಿತು ಮಾತನಾಡುವುದೇ ಇಲ್ಲ. ಪ್ರಪಂಚದಿಂದ ಏನನ್ನೂ ನಿರೀಕ್ಷಿಸುವುದಿಲ್ಲ ಪ್ರಪಂಚವನ್ನು ಈಗಿರುವ ಸ್ಥಿತಿಯಿಂದ ತೆಗೆದುಕೊಂಡು ಅದನ್ನು ತಳ್ಳಿ ಸೃಷ್ಟಿಯೆಲ್ಲ ಆ ಭಗವಂತನ ಜ್ಯೋತಿಯಿಂದ ಅಚ್ಚಾದಿತವಾಗಿ ಪ್ರತಿಯೊಬ್ಬರೂ ತಮ್ಮ ಆಧ್ಯಾತ್ಮಿಕ

ಸ್ವಭಾವವನ್ನು ಅರಿತು ಮರಣಶೋಕಗಳು ಸಂಪೂರ್ಣ ಪ್ರಪಂಚದಿಂದ ಕಣ್ಮರೆಯಾಗುವವರೆಗೆ ಮುಂದೆ ಮುಂದಕ್ಕೆ ನೂಕುವನು

ಅವನ ವಿಷಯವಾಗಿ ಒರೆದ ಹಲವು ಕಥೆಗಳನ್ನು ನಾವು ಓದಿರುವೆವು ಪಂಡಿತರು ಅವರ ಬರಹ ಅವರ ಉತ್ತಮ ವಿಮರ್ಶೆಗಳು ಮತ್ತು ಅಧ್ಯಯನದಿಂದ ಆಗುವುದೆಲ್ಲವನ್ನೂ ನಾವು ತಿಳಿದುಕೊಂಡಿರುವೆವು ನ್ಯೂ ಟೆಂಪ್ಲಮೆಂಟಿನಲ್ಲಿ ಇರುವುದು ಎಷ್ಟು ಸತ್ಯ. ಅವನ ಜೀವನದಲ್ಲಿ ಎಷ್ಟು ಚಾರಿತ್ರಿಕದೃಷ್ಟಿಯಿಂದ ಸರಿ ಎಂಬುದನ್ನು ನಾನೀಗ ವಿಮರ್ಶಿಸುವುದಿಲ್ಲ. ಕ್ರಿಸ್ತುಹುಟ್ಟಿದ ಐವನೂರು ವರುಷಗಳವರೆಗೆ ಅದನ್ನು ಒರೆದರೆ ಅಥವಾ ಅವನ ಜೀವನದಲ್ಲಿ ಎಷ್ಟು ಸತ್ಯ ಈ ಅಂಶಗಳಾವುವೂ ಬೇಕಿಲ್ಲ. ಆದರೆ ಇವುಗಳ ಹಿಂದೆಲ್ಲ ನಾವು ಅನುಕರಿಸಬಹುದಾದುದೊಂದೆ. ಇದೆ ನಾವು ಸುಳ್ಳನ್ನು ಹೇಳಬೇಕಾದರೆ ವಸ್ತು ಒಂದನ್ನು ಅನುಕರಿಸಬೇಕು. ವಸ್ತು ಸತ್ಯ. ಎಂದಿಗೂ ಇಲ್ಲದ ವಸ್ತುವನ್ನು ಯಾರೂ ಅನುಕರಿಸಲಾರರು. ಪ್ರಪಂಚದಲ್ಲಿ ಅವತರಿಸಿದ ಒಂದು ಅದ್ಭುತ ಅಘಾತ್ಮಿಕ ಶಕ್ತಿಯ ಆವಿರ್ಭಾವದ ಒಂದು ಕೇಂದ್ರ ಇದ್ದೇ ಇರಬೇಕಾಗಿತ್ತು ನಾವೀಗ ಆ ವಿಷಯವನ್ನು ಕುರಿತು ಮಾತನಾಡುತ್ತಿರುವೆವು. ಅದು ಅಲ್ಲರುವುದು. ನಾವು ಪಂಡಿತರ ವಿಮರ್ಶೆಗೆ ಅಂಜಬೇಕಾಗಿಲ್ಲ. ನಾನು ಪೌರಾತ್ಯಂತೆ ಏಸುಕ್ರಿಸ್ತನನ್ನು ಆರಾಧಿಸಬೇಕಾದರೆ ನನಗೆ ಇರುವುದೊಂದೆ ಮಾರ್ಗ. ಅದೇ ಅವನನ್ನು ದೇವರಂತೆ ಮಾತ್ರ ಪೂಜಿಸಲು ಸಾಧ್ಯ. ಬೇಕಿಲ್ಲ. ಆ ರೀತಿ ಅವನನ್ನು ಪೂಜಿಸಲು ಅಧಿಕಾರವಿಲ್ಲ ಎಂದು ಹೇಳುತ್ತೀರೇನು? ನಮ್ಮ ಮಟ್ಟಕ್ಕೆ ಅವನನ್ನು ಎಳೆತಂದು ಅವನೊಬ್ಬ ಮಹಾಪುರುಷನೆಂದು ಗೌರವ ತೋರಿದರೆ ಸಾಲದೆ? ಏತಕ್ಕೆ ಪೂಜಿಸಬೇಕು? ನಮ್ಮ ಶಾಸ್ತ್ರ ಹೀಗೆ ಸಾರುವುದು: " ಈ ಪರಂಜ್ಯೋತಿಯು ಸಂತಾನರು ತಾವೇ ಆ ಜ್ಯೋತಿಯನ್ನು ವ್ಯಕ್ತಿಗೊಳಿಸುತ್ತಿರುವರು, ತಾವೇ ಆ ಜ್ಯೋತಿಯಾಗಿರುವರು ನಾವು ಅವರನ್ನು ಆರಾಧಿಸಿದರೆ ಅವರು ನಮ್ಮೊಡನೆ ಐಕ್ಯವಾಗುವರು ನಾವು ಅವರೊಡನೆ ಐಕ್ಯರಾಗುವೆವು."

ಮಾನವ ದೇವರನ್ನು ಮೂರು ರೀತಿ ಭಾವಿಸುವನೆಂಬುದನ್ನು ನೀವು ನೋಡುವಿರಿ. ಮೊದಲು ಅವಿದ್ಯಾವಂತನಾದ ಅಸ್ಪೃಶ್ಯವಾದುದ್ದಿಯವನು ದೇವರು ಎಲ್ಲೊ ದೂರದ ಸ್ವರ್ಗದಲ್ಲಿ ದೊಡ್ಡ ನ್ಯಾಯಾಧಿಕಾರಿಯಂತೆ ಸಿಂಹಾಸನದಮೇಲೆ ಕುಳಿತಿರುವನೆಂದು ಭಾವಿಸುವನು. ಅವನನ್ನು

ಬೆಂಕಿಯಂತೆ ಭಾವಿಸುವನು, ಭಯಾನಕ ವ್ಯಕ್ತಿ ಅವನು. ಅವನೇನೂ ಒಳ್ಳೆಯದೆ, ಅದರಲ್ಲಿ ಏನೂ ಬಾಧಕವಿಲ್ಲ. ಮಾನವಕೋಟಿ ಅಸತ್ಯದಿಂದ ಸತ್ಯದೆಡೆಗೆ ಹೋಗುತ್ತಿಲ್ಲ. ಅದು ಸತ್ಯದಿಂದ ಮತ್ತೊಂದು ಸತ್ಯದೆಡೆಗೆ ಹೋಗುತ್ತಿದೆ, ಅಥವಾ ನೀವು ಬೇಕಾದರೆ ಸಣ್ಣಸತ್ಯದಿಂದ ದೊಡ್ಡ ಸತ್ಯದೆಡೆಗೆ ಹೋಗುತ್ತಿರುವುದು ಎಂದು ವಿಶದವಾಗಿ ಹೇಳಬಹುದು. ಆದರೆ ಎದಿಗೂ ಅಸತ್ಯದಿಂದ ಸತ್ಯಕ್ಕಿಲ್ಲ ನೀವು ಇಲ್ಲಿಂದ ನೇರವಾಗಿ ಸೂರ್ಯನೆಡೆಗೆ ಹೊರಡುತ್ತೀರಿ ಎಂದು ಭಾವಿಸೋಣ ಇಲ್ಲಿಗೆ ಸೂರ್ಯ ಸಣ್ಣದಾಗಿ ಕಾಣುವನು. ನೀವು ಸುಮಾರು ಕೋಟಿ ಮೈಲಿ ಹೋದರೆ ಅವನು ಬಹು ದೊಡ್ಡದಾಗಿ ಕಾಣುವನು. ಹಂತಹಂತಕ್ಕೂ ಅವನು ದೊಡ್ಡದಾಗುತ್ತಾ ಬರುವನು ಸೂರ್ಯನ ಇಪ್ಪತ್ತು ಸಾವಿರ ಛಾಯಾಚಿತ್ರಗಳನ್ನು ಬೇರೆ ಬೇರೆ ಕಡೆಯಿಂದ ತೆಗೆದುಕೊಂಡರು ಎಂದು ಭಾವಿಸೋಣ ಈ ಛಾಯಾಚಿತ್ರಗಳೆಲ್ಲ ವ್ಯತ್ಯಾಸವಾಗಿರುವುದು ಸತ್ಯ. ಆದರೆ ಪ್ರತಿಯೊಂದೂ ಒಂದೇ ಸೂರ್ಯನ ಛಾಯಾಚಿತ್ರ ಎಂಬುದನ್ನು ನೀವು ಅಲ್ಲಗಳೆಯುವಿರಾ? ಇದರಂತೆಯೇ ಎಲ್ಲಾ ಸಣ್ಣ ದೊಡ್ಡ ಧರ್ಮಗಳೂ ಕೂಡ ಸ್ವಯಂಪ್ರಕಾಶಮಾನನಾದ ದೇವರ ಬೇರೆ ಬೇರೆ ಕಡೆಯಿಂದ ತೆಗೆದ ಚಿತ್ರವಷ್ಟೆ. ಆದಕಾರಣ ಪ್ರಸಂಚದಲ್ಲಿಲ್ಲಾ ಅಸ್ರಬುದ್ಧ ಜನಸಾಮಾನ್ಯರ ಧರ್ಮದಲ್ಲಿಲ್ಲಾ ದೇವರು ಪ್ರಕೃತಿಯು ಹೊರಗೆ ಇರುವನು, ಸ್ವರ್ಗದಲ್ಲಿ ವಿಹರಿಸುವನು. ಅವನು ಅಲ್ಲಿಂದ ಆಳುವನು. ಆತ ದುಷ್ಟ ಶಿಕ್ಷಕ ಶಿಷ್ಯರಕ್ಷಕ ಇಂತಹ ಭಾವನೆ ಯಾವಾಗಲೂ ಎಲ್ಲಾ ಕಡೆಯಲ್ಲಿಯೂ ಇರಲೇಬೇಕಾಗುವುದು ಮನುಷ್ಯ ಮುಂದುವರಿದಂತೆ ದೇವರು ಸರ್ವವ್ಯಾಪಿ, ಅವನು ತನ್ನಲ್ಲಿಯೂ ಇರಬೇಕು, ಅವನೇ ಸರ್ವಾಂತರಾತ್ಮ ಎಂದು ಭಾವಿಸುವನು. ನನ್ನ ಜೀವ ಹೇಗೆ ನನ್ನ ದೇಹವನ್ನು ಚಾಲಿಸುವುದೋ ಹಾಗೆಯೇ ದೇವರು ನನ್ನ ಜೀವವನ್ನು ಆಡಿಸುತ್ತಿರುವನು. ಅವನು ಅಂತರಾತ್ಮ ತು ಬಾ ಮುಂದುವರಿದ ಕೆಲವರು, ಪರಿಶುದ್ಧಾತ್ಮರಾದ ಕೆಲವರು, ಇನ್ನೂ ಮುಂದೆ ಹೋಗಿ ದೇವರನ್ನು ಕಂಡರು. ನೊಟ್ರಿನ್‌ಮೆಂಟ್ ಹೇಳುವಂತೆ “ ಪರಿಶುದ್ಧಾತ್ಮರೆ ಧನ್ಯರು ಅವರೆ ದೇವರನ್ನು ನೋಡುವರು ” ಕೊನೆಗೆ ಅವರಿಗೆ ತಾವು ಮತ್ತು ತಂದೆ ಇಬ್ಬರೂ ಒಂದೆ ಎಂದು ಗೊತ್ತಾಯಿತು.

ಈ ಮೂರು ಸ್ಥಿತಿಗಳನ್ನೂ ಆ ಮಹಾಬೋಧಕ ಹೊಸ ಟಿಪ್ಪಣಿ

ಮೆಂಟಿನಲ್ಲಿ ಸಾರುವನು “ ಸ್ವರ್ಗದಲ್ಲಿರುವ ತಂದೆ, ಧನ್ಯವಾಗಲಿ ನಿನ್ನ ನಾನು ” ಎಂಬ ಸಾಮಾನ್ಯ ಪ್ರಾರ್ಥನೆಯನ್ನು ಗಮನಿಸಿ. ಇದು ಸಾಮಾನ್ಯ ಪ್ರಾರ್ಥನೆ. ಎಳೆ ಹಸುಳೆಯ ಪ್ರಾರ್ಥನೆ ಇದು ಸಾಮಾನ್ಯ ಪ್ರಾರ್ಥನೆ, ಅವಿದ್ಯಾವಂತರಿಗೆ ಬೋಧಿಸಿದುದು ಎಂಬುದನ್ನು ಗಮನಿಸಿ. ಮುಂದುವರಿದ ಸ್ವಲ್ಪ ವಿದ್ಯಾವಂತರಿಗೆ “ ನಾನು ತಂದೆಯಲ್ಲಿರುವೆನು. ನೀವು ನನ್ನಲ್ಲಿರುವಿರಿ ನಾನು ನಿಮ್ಮಲ್ಲಿರುವೆನು ” ಎಂಬ ಸ್ವಲ್ಪ ಉತ್ತಮ ಬೋಧನೆಯನ್ನು ಕೊಡುವನು. ಇದು ನಿಮಗೆ ಜ್ಞಾನಕವಿದೆಯೆ? ತಾನಾರಂದು ಯ.ಹೂದ್ಯರು ಅವನನ್ನು ಕೇಳಿದಾಗ, ತಾನು ತನ್ನ ತಂದೆ ಇಬ್ಬರೂ ಒಂದೇ ಎಂದನು. ಯಹೂದ್ಯರು ಇವನೊಬ್ಬ ಈಶ್ವರನಿಂದಕ ನೆಂದು ಭಾವಿಸಿದರು. ಕ್ರಿಸ್ತ ಹೀಗೆಂದುದರ ಅರ್ಥವೇನು? ನಿಮ್ಮ ಪುರಾತನ ದೇವದೂತರು ಕೂಡ “ ನೀವೆಲ್ಲ ದೇವರು, ಆ ಪವಿತ್ರೋತ್ತಮನ ಮಕ್ಕಳು ” ಎಂದು ಹೇಳಿರುವರು. ಈ ಮೂರು ವೆಟ್ಟಲುಗಳನ್ನೂ ನೀವು ಗಮನಿಸಿ ನೊದಲ ವೆಟ್ಟಲಿನಿಂದ ಪ್ರಾರಂಭಿಸಿ ಕೊನೆ ಮುಟ್ಟುವುದು ಸುಲಭವೆಂದು ನಿಮಗೆ ಅರಿವಾಗುವುದು.

ದೇವದೂತ ಮಾರ್ಗದರ್ಶಿಯಾಗಲು ಬಂದನು. ಅಭ್ಯಾತ್ಮ ಬಾಹ್ಯ ಅಚರಣೆಯಲ್ಲಿ ಇಲ್ಲ. ತತ್ತ್ವಶಾಸ್ತ್ರದ ಜಟಿಲ ಸಮಸ್ಯೆಗಳಿಂದ ನೀವು ಅಭ್ಯಾತ್ಮವನ್ನು ಅರಿಯಲಾರಿರಿ ನಿಮಗೆ ಪಾಂಡಿತ್ಯವಿಲ್ಲದೆ ಇದ್ದರೆ ವೇಲು. ನೀವು ಒಂದು ಗ್ರಂಥವನ್ನೂ ಓದದೆ ಇದ್ದರೆ ವೇಲು. ಐಶ್ವರ್ಯ ಅಂತಸ್ತು, ಅಧಿಕಾರ ಇವಾವುನೂ ಮುಕ್ತಿಗೆ ಅವಶ್ಯಕವಿಲ್ಲ ಅವಶ್ಯಕ ನಾಗಿರುವುದು ಹೃದಯ ನೈರ್ಮಲ್ಯ “ ಪರಿಶುದ್ಧಾತ್ಮರೆ ಧನ್ಯರು ”. ಆತ್ಮ ಸ್ವಭಾವತಃ ಪರಿಶುದ್ಧನ ದ.ದು. ಅದು ಮತ್ತೇನು ಆಗರಬೇಕು? ಅದು ಭಗವಂತನದು, ಭಗವಂತನಿಂದ ಬಂದಿದೆ ಜೈಬಲಿನ ಭಾಷೆಯಲ್ಲಿ ಇದೇ ಭಗವಂತನ ಉಸಿರು. ಖುರಾಸನ ಭಾಷೆಯಲ್ಲಿ ಅಪೇ ದೇವರ ಆತ್ಮ ಭಗವಂತನ ಆತ್ಮ ಎಂದಾದರೂ ಅಶುದ್ಧವಾಗುವುದೆಂದು ಭಾವಿಸುವಿರೇನು? ಆದರೆ ಅದು ನಮ್ಮ ಒಳ್ಳೆಯ ಕೆಟ್ಟ ಕರ್ಮಗಳ ಧೂಳು ಕೊಳೆಯಿಂದ ಅಸ್ಥಿತನಾದಂತೆ ಇರುವುದು. ಹಲವು ಅಸತ್ಯನಾದ ಅಧರ್ಮಕರ್ಮದ ಧೂಳು ಜೀವಿಯನ್ನು ಆವರಿಸಿದಂತೆ ಇರುವುದು. ಧೂಳು ಕೊಳೆಯನ್ನು ಶುದ್ಧಮಾಡಿದರೆ ಆತ್ಮ ತಕ್ಷಣವೇ ಹೊಳೆಯುವುದು. “ ಪರಿಶುದ್ಧರೆ ಧನ್ಯರು, ಅವರೆ ದೇವರನ್ನು ನೋಡುವರು ” ಭಗವಂತನ.

ಪೀಠ ನಿನ್ನಲ್ಲಿರುವುದು.” ಭಗವಂತನಿರವನ್ನು ಮತ್ತೆಲ್ಲಿ ಅರಸಲು ಹೊರಡುವುದು? ನಜರತ್ತಿನ ಜೀವಿಸ್ಸನ್ನು ಕೇಳಿ. ಅದು ನಿಮ್ಮಲ್ಲಿಯೇ ಇರುವುದು ಅದನ್ನು ಶುದ್ಧಿಮಾಡಿ. ಅದಲ್ಲೇ ಇರುವುದು. ಆದಾಗಲೇ ನಿನ್ನದು. ನೀವು ಆಮೃತಕ್ಕೆ ಹಕ್ಕುದಾರರು. ಅನಂತಾತ್ಮನ ಮಕ್ಕಳು ದೇವದೂತನ ಮಹಾಬೋಧನೆ ಇದು. ಮತ್ತೊಂದು, ಎಲ್ಲಾ ಧರ್ಮಗಳ ತಳಹದಿಯಂತಿರುವುದೇ ತ್ಯಾಗ. ನೀವು ಆತ್ಮನನ್ನು ಹೇಗೆ ಶುದ್ಧಮಾಡುವಿರಿ? ತ್ಯಾಗದಿಂದ ಒಬ್ಬ ಶ್ರೀಮಂತ ತರುಣ ಕ್ರಿಸ್ತನನ್ನು “ ಗುರುದೇವ, ನಾನು ಭಗವಂತನನ್ನು ಸೇರಬೇಕಾದರೆ ಏನು ಮಾಡಬೇಕು?” ಎಂದು ಕೇಳಿದನು ಅದಕ್ಕೆ ಕ್ರಿಸ್ತನು “ ನೀನೊಂದನ್ನು ಮಾಡಿಲ್ಲ, ಹೋಗು ನಿನ್ನಲ್ಲಿರುವುದನ್ನೆಲ್ಲ ಮಾಡು ಅದನ್ನು ಬಡವರಿಗೆ ಕೊಡು. ನಿನಗೆ ಸ್ವರ್ಗದಲ್ಲಿ ಐಶ್ವರ್ಯ ದೊರಕುವುದು. ಒಂದು ಶಿಲುಬೆಯನ್ನು ಹೊತ್ತು ನನ್ನನ್ನು ಅನುಸರಿಸು” ಎಂದನು ಇದನ್ನು ಕೇಳಿ ಆ ತರುಣನಿಗೆ ವೃಥೆ ಯಾಯಿತು. ಆತನಿಗೆ ಬಹಳ ಸಂಕಷ್ಟ ಇತ್ತು. ನಾವೆಲ್ಲ ಹೆಚ್ಚು ಕಡಿಮೆ ಹಾಗೆಯೇ ಹಗಲು ರಾತ್ರಿ ಆ ಧ್ವನಿ ನಮ್ಮ ಕಿವಿಯಲ್ಲಿ ಅನುರಣಿತವಾಗುತ್ತಿರುತ್ತದೆ ನಮ್ಮ ಸುಖಭೋಗಗಳ ಮಧ್ಯೆ ನಾವು ಪ್ರಪಂಚದಲ್ಲಿ ನಿರತರಾಗಿದ್ದಾಗ ನಾವೆಲ್ಲವನ್ನೂ ಮರೆತಂತೆ ತೋರುವುದು ಸ್ವಲ್ಪಹೊತ್ತು ನಿಂತು ಪುನಃ ಆ ಧ್ವನಿ ಕೇಳಿಸುವುದು. “ ನಿನ್ನಲ್ಲಿರುವುದನ್ನೆಲ್ಲಾ ತ್ಯಜಿಸಿ ನನ್ನನ್ನು ಅನುಸರಿಸು.” “ ಯಾರು ತಮ್ಮ ಪ್ರಾಣವನ್ನು ಸಂರಕ್ಷಿಸುವರೋ ಅವರು ಅದನ್ನು ಕಳೆದುಕೊಳ್ಳುವರು. ಯಾರು ನನಗಾಗಿ ತಮ್ಮ ಪ್ರಾಣವನ್ನು ಕಳೆದುಕೊಳ್ಳುವರೋ ಅವರು ಅದನ್ನು ಪಡೆಯುವರು.” ಭಗವಂತನಿಗಾಗಿ ಯಾರು ತಮ್ಮ ಪ್ರಾಣವನ್ನು ಕಳೆದುಕೊಳ್ಳುವರೋ ಅವರು ಅನಂತಾತ್ಮನನ್ನು ಪಡೆಯುವರು. ನಮ್ಮ ದುರ್ಬಲತೆಯ ಮಧ್ಯೆ ಒಂದು ಕ್ಷಣ ಸ್ತಬ್ಧತೆ ಬರುವುದು. ಆಗ “ ನಿಮ್ಮಲ್ಲಿರುವುದನ್ನೆಲ್ಲ ತ್ಯಜಿಸಿ ದೀನರಿಗೆ ದಾನಮಾಡಿ ನನ್ನನ್ನು ಅನುಸರಿಸಿ.” ಅವನು ಬೋಧಿಸುವ ಅದರ್ಶ ಇದೊಂದೆ. ಜಗದ ಎಲ್ಲಾ ಮಹಾತ್ಮರೂ ಸಾರಿದ ಬೋಧನೆಯೇ ಇದು-- ತ್ಯಾಗ. ತ್ಯಾಗವೆಂದರೇನು? ನೀತಿಯಲ್ಲಿ ಏಕಮಾತ್ರ ಅದರ್ಶವಿರುವುದು. ಅದೇ ನಿಸ್ವಾರ್ಥತೆ ನಿಸ್ವಾರ್ಥನಾಗು. ಪೂರ್ಣ ನಿಸ್ವಾರ್ಥತೆಯೇ ಅದರ್ಶ. ಬಲಗನ್ನೆಗೆ ಹೊಡೆದರೆ ಎಡಗನ್ನೆ ಯನ್ನು ತೋರುವನು. ಅವನ ಅಂಗಿಯನ್ನು ಕಸಿದುಕೊಂಡರೆ ಶರಾಯಿಯನ್ನು ಕೊಡುವನು.

ನಾವು ಆದರ್ಶವನ್ನು ಅಧೋಗತಿಗೆ ತರುವೆ ಸಾಧ್ಯವಾದಷ್ಟು ಅನುಷ್ಠಾನಕ್ಕೆ ತರಲು ಯತ್ನಿಸಬೇಕು ಆದರ್ಶವಿಲ್ಲಿದೆ. ಎಂದು ಮನುಷ್ಯನಲ್ಲಿ ಸ್ವಾರ್ಥತೆ ಇಲ್ಲವೋ, ಆಸ್ತಿಸಾಸ್ತಿಗಳಿಲ್ಲವೋ ನಾನು ನನ್ನದು ಎಂಬುದಿಲ್ಲವೋ, ಯಾರು ಸಂಪೂರ್ಣ ತನನ್ನು ತೆತ್ತಿರುವನೋ, ತನ್ನ ಅಹಂಕಾರವನ್ನು ಸಂಪೂರ್ಣ ನಿರ್ನಾಮಮಾಡಿಕೊಂಡಿರುವನೋ ಅಂತಹವನಲ್ಲ ದೇವರೆ ಇರುವನು. ಏಕೆಂದರೆ ಅವನಲ್ಲಿ ಸ್ವಾರ್ಥ ಆಸಕ್ತಿ ಇಲ್ಲ. ಸಂಪೂರ್ಣ ನಾಶವಾಗಿದೆ; ನಿರ್ನಾಮವಾಗಿದೆ. ಇವನೇ ಆದರ್ಶಮನುಷ್ಯ. ಆ ಸ್ಥಿತಿಯನ್ನು ನಾವಿನ್ನೂ ಪಡೆದಿಲ್ಲ ಆದರೂ ಆದರ್ಶವನ್ನು ಅರಾಧಿಸುವ ನಿಧಾನವಾಗಿ, ತಪ್ಪುಹೆಜ್ಜೆಗಳನ್ನಿಟ್ಟುಬಿಡದಂತೆ ಅದನ್ನು ನೋಡೋಣ. ಅದು ನಾಳೆಯೆ ಆಗಬಹುದು ಅಥವಾ ಸಂವಿರಮರವನಾದಮೇಲೆ ಇರಬಹುದು. ಆದರೆ ನಾವು ಗುರಿಯನ್ನು ಒಂದಲ್ಲ ಒಂದಾದಿನ ಸೇರಲೆ ಬೇಕು ನಿಸ್ವಾರ್ಥನಾಗುವುದು, ಸಂಪೂರ್ಣ ನಿಸ್ವಾರ್ಥನಾಗುವುದೆಂದರೆ ಅದೇ ಮುಕ್ತಿ. ಒಳಗಿರುವ ಮಾನವ ಅಳಿದು ದೇವನೊಬ್ಬನೇ ಉಳಿಯುವನು.

ಮತ್ತೊಂದು ವಿಷಯ. ಜಗದ ಗುರುಗಳೆಲ್ಲ ತ್ಯಾಗಿಗಳು ನಜರತ್ತಿನ ಜೀಸಸ್ ಬೋಧಿಸುತ್ತಿದ್ದ ಎಂದು ಭಾವಿಸಿ. ಒಬ್ಬ ಮನುಷ್ಯ ಅವರ ಬಳಿಗೆ ಬಂದು “ ನೀನು ಹೇಳುವುದು ಸುಂದರವಾಗಿದೆ ಪೂರ್ಣತೆಗೆ ಇದೆ ದಾರಿ ಎಂದು ನಂಬುತ್ತೇನೆ ನಾನು ಇದನ್ನು ಅನುಸರಿಸಲು ಸಿದ್ಧನಾಗಿರುವೆನು. ಆದರೆ ನಾನು ನೀನೊಬ್ಬನೇ ದೇವರ ಮಗ ಎಂದು ಪೂಜಿಸಲಾರೆ ” ಎನ್ನುವನು ಎಂದು ಭಾವಿಸೋಣ. ಇದಕ್ಕೆ ಕ್ರಿಸ್ತನ ಉತ್ತರ ಏನಿರಬಹುದೆಂದು ನೀವು ಊಹಿಸುವಿರಿ? “ ಒಳ್ಳೆಯದು ಸಹೋದರನೇ, ಆದರ್ಶವನ್ನು ಅನುಸರಿಸು, ನಿನ್ನ ಮಾರ್ಗದಲ್ಲಿಯೆ ಮುಂದುವರಿ ನೀನು ನನ್ನ ಬೋಧನೆಯನ್ನು ಗೌರವಿಸುವೆಯೋ ಇಲ್ಲವೋ ಅದನ್ನು ಲೆಕ್ಕಿಸುವುದಿಲ್ಲ. ನಾನು ವರ್ತಮಾನ, ಧರ್ಮವನ್ನು ವಿಕ್ರಯ ಮಾಡುವುದಿಲ್ಲ. ನಾನು ಕೇವಲ ಸತ್ಯವನ್ನು ಮಾತ್ರ ಬೋಧಿಸುತ್ತೇನೆ. ಅದು ಯಾರ ವಸ್ತುವೂ ಅಲ್ಲ ಯಾರೂ ಸತ್ಯವನ್ನು ಇದು ನಮ್ಮದು ಎಂದು ಹೇಳಿಕೊಳ್ಳಲಾರರು. ಸತ್ಯವೇ ದೇವರು, ಮುಂದುವರಿ.” ಆದರೆ ಈಗ ಅವನ ಶಿಷ್ಯರು ಏನು ಹೇಳುತ್ತಾರೆ ಎಂದರೆ: “ ನೀನು ಬೋಧನೆಯನ್ನು ಅನುಷ್ಠಾನಕ್ಕೆ ತರುವೆಯೋ ಇಲ್ಲವೋ ಚಿಂತಿಸಿಲ್ಲ. ನೀನು ಮುಕ್ತಿಗೆ

ಗೌರವ ತೋರಿಸುವೆಯೆ? ವ್ಯಕ್ತಿಗೆ ಗೌರವ ತೋರಿದರೆ ನೀನು ಉದ್ಧಾರವಾಗುವೆ. ಇಲ್ಲದೆ ಇದ್ದರೆ ನಿನ್ನ ಉದ್ಧಾರವಾಗಲಾರೆ.” ಗುರುದೇವನ ಸಂದೇಶ ಹೀಗೆ ಆಧೋಗತಿಗೆ ಬಂದಿದೆ ಈಗಿರುವ ಕಚ್ಚಾಟವೆಲ್ಲ ಆ ವ್ಯಕ್ತಿಗೆ ಮಾತ್ರ. ಇಂತಹ ವ್ಯತ್ಯಾಸವನ್ನು ತರವುದರಿಂದ ಯಾರನ್ನು ಗೌರವಿಸಬೇಕೆಂದಿರುವರೋ ಅವರಿಗೆ ಆಗೌರವವನ್ನು ತರುತ್ತಿರುವರು. ಇಂತಹ ಭಾವನೆಯಿಂದ ಕ್ರಿಸ್ತನೇ ನಾಚಿಕೆಯಿಂದ ಹಿಂದೆ ಸರಿಯುತ್ತಿದ್ದ ಎಂಬುದನ್ನು ಅವರು ಅರಿಯರು. ಪ್ರಸಂಚದಲ್ಲಿ ತನ್ನನ್ನು ಒಂದು ವ್ಯಕ್ತಿಯಾದರೂ ಜ್ಞಾಪಕದಲ್ಲೆಟ್ಟಿರಲಿ ಬಿಡಲಿ ಅವನು ಅದನ್ನು ಲೆಕ್ಕಿಸುತ್ತಿದ್ದನೇನು? ಅವನು ಆ ಸಂದೇಶವನ್ನು ಸಾರಬೇಕಾಗಿತ್ತು ಸಾರಿದನು. ಅವನಿಗೆ ಇಪ್ಪತ್ತನೆಯ ವಯಸ್ಸಿನವನಾದರೂ ಜಗದ ಅತಿ ದರಿದ್ರನಿಗೆ ಅದನ್ನು ಧಾರೆಯೆರೆಯುತ್ತಿದ್ದನು. ಕೋಟ್ಯಂತರ ಅವಹೇಳನಕ್ಕೆ ಗುರಿಯಾದ ಜನರಿಗಾಗಿ ಕೋಟ್ಯಂತರ ನೇಳೆ ಅವನು ಹಿಂಸೆಗೆ ಈಡಾಗಬೇಕಾದರೂ ಅವರಲ್ಲಿ ಪ್ರತಿಯೊಬ್ಬರ ಮೋಕ್ಷಕ್ಕೂ ತಾನು ಪ್ರಾಯಶ್ಚಿತ್ತಾರ್ಥವಾಗಿ ಹಿಂಸೆಯನ್ನು ಅನುಭವಿಸಬೇಕಾದರೂ ತನ್ನ ಪ್ರಾಣವನ್ನು ಕೊಡುತ್ತಿದ್ದನು. ಮತ್ತೊಂದು ವ್ಯಕ್ತಿಗೆ ತನ್ನ ಹೆಸರು ತಿಳಿಯಲಿ ಎಂಬ ಭಾವವಿಲ್ಲದೆ ಈ ಮಹಾತ್ಮ್ಯವನ್ನು ಮಾಡುತ್ತಿದ್ದನು. ಮೌನವಾಗಿ ಮತ್ತೊಬ್ಬರಿಗೆ ತಿಳಿಯದೆ ಶಾಂತಿಯಿಂದ ದೇವರು ಕೆಲಸಮಾಡುವಂತೆ ಇವನು ಮಾಡುತ್ತಿದ್ದನು ಈಗ ಅವನ ಶಿಷ್ಯರು ಏನು ಹೇಳುತ್ತಾರೆ— “ನೀನು ಪರಿಪೂರ್ಣನಾಗಿರಬಹುದು, ಶುದ್ಧ ನಿರ್ವಾಹಿಯಾಗಿರಬಹುದು, ಆದರೂ ನಮ್ಮ ಜೋಧಕನಿಗೆ ಮಹಾತ್ಮನಿಗೆ ಗೌರವ ತೋರದೆಹೋದರೆ ಪ್ರಯೋಜನವಿಲ್ಲ” ಎನ್ನುವರು ಏತಕ್ಕೆ? ಈ ಅಜ್ಞಾನಕ್ಕೆ ಮೂಢನಂಬಿಕೆಗೆ ಕಾರಣವೇನು? ಶಿಷ್ಯರು ದೇವರು ಒಮ್ಮೆ ಮಾತ್ರ ವ್ಯಕ್ತವಾಗುವನು ಎಂದು ತಿಳಿಯುವರು. ಅವರ ದೋಷವೆಲ್ಲ ಇಲ್ಲಿ ಇರುವುದು. ದೇವರು ನಿಮಗೆ ಮಾನವನಂತೆ ವ್ಯಕ್ತನಾಗುವನು. ಆದರೆ ಪ್ರಕೃತಿಯಲ್ಲಿ ಯಾವುದು ಒಮ್ಮೆ ಆಗಿದೆಯೋ ಅದು ಹಿಂದೆ ಆಗಿರಬೇಕು ಮುಂದೆಯೂ ಆಗಬೇಕು. ನಿಯಮಬದ್ಧವಾಗದೆ ಇರುವುದು ಪ್ರಕೃತಿಯಲ್ಲಿ ಇಲ್ಲ. ಅಂದರೆ ಯಾವುದು ಒಮ್ಮೆ ಆಗಿದೆಯೋ ಅದು ಹಿಂದೆಯೂ ಆಗುತ್ತಿರಬೇಕು, ಮುಂದೆಯೂ ಆಗಬೇಕು.

ಭರತಖಂಡದಲ್ಲಿ ದೇವರ ಅವತಾರದಲ್ಲಿ ಇದೇ ಭಾವನೆಯನ್ನು

ಹೊಂದಿರುವರು ಅವರ ಅವತಾರಶ್ರೇಷ್ಠನೊಬ್ಬ ಶ್ರೀಕೃಷ್ಣ. ಅವನ ಭಗವದ್ಗೀತೆಯನ್ನು ನಿಮ್ಮಲ್ಲಿ ಹಲವರು ಓದಿರಬಹುದು ಆದರಲ್ಲಿ .. ನಾನು ಅನ್ಯಕ್ತನಾದರೂ ಅಜನಾದರೂ ಸರ್ವಭೂತಗಳಿಗೆ ಒಡೆಯ ನಾದರೂ ನನ್ನ ಪ್ರಕೃತಿಯನ್ನು ಸ್ವಾಧೀನಮಾಡಿಕೊಂಡು ನನ್ನ ಮಾಯೆಯಿಂದ ಪ್ರಸಂಚಕ್ಕೆ ಬರುವೆನು ಎಂದು ಅಧರ್ಮ ಹೆಚ್ಚುವುದೋ, ಧರ್ಮ ಕುಗ್ಗುವುದೋ ಆಗ ನಾನು ಜನ್ಮವೆತ್ತವೆನು. ಶಿಷ್ಯರನ್ನು ಪರಿಪಾಲಿಸುವುದಕ್ಕೆ ದುಷ್ಟರನ್ನು ನಿಗ್ರಹಿಸುವುದಕ್ಕೆ ಧರ್ಮಸಂಸ್ಥಾಪನೆಗೆ ನಾನು ಪುನಃ ಪುನಃ ಅವತಾರವೆತ್ತತ್ತೇನೆ” ಎಂದಿರುವನು. ಎಂದು ಪ್ರಸಂಚ ಅವನತಿಗೆ ಇಳಿಯುವುದೋ ಆದನ್ನು ಉದ್ಧರಿಸಲು ಬರುವನು. ಇದನ್ನು ಕಾಲಕಾಲಕ್ಕೆ ಬೇರೆ ಬೇರೆ ದೇಶಗಳಲ್ಲಿ ಮಾಡುವನು ಮತ್ತೊಂದು ಕಡೆ ಅವನು ಹೀಗೆ ಹೇಳುವನು: “ ಎಲ್ಲಿ ಒಬ್ಬನು ಅಸಾಧ್ಯ ಶಕ್ತಿ ಮತ್ತು ಪವಿತ್ರತೆಯಿಂದ ಜಗದುದ್ಧಾರಕ್ಕೆ ಪ್ರಯತ್ನಿಸುತ್ತಿರುವನೋ ಅವನು ನನ್ನ ಅಂಶದಿಂದ ಜನಿಸಿರುವನೆಂದು ತಿಳಿ ನಾನು ಅವನ ಮೂಲಕ ಕೆಲಸ ಮಾಡುತ್ತಿರುವೆನು.”

ಆದಕಾರಣ ನಾವು ದೇವರನ್ನು ಏಸುಕ್ರಿಸ್ತನೊಬ್ಬನಲ್ಲಿ ಮಾತ್ರ ಕಾಣದೆ ಅವನಿಗಿಂತ ಮುಂಚೆ ಬಂದ ಎಲ್ಲಾ ಮಹಾತ್ಮರಲ್ಲಿಯೂ ಅನಂತರ ಬಂದವರಲ್ಲಿಯೂ ಇನ್ನು ಮುಂದೆ ಬರುವವರಲ್ಲಿಯೂ ಕಾಣುವ. ನಮ್ಮ ಆರಾಧನೆ ಅನಿರ್ಬಂಧವಾದುದು ಸ್ವಾಭಾವಿಕವಾದುದು. ಇವರೆಲ್ಲ ಒಬ್ಬನೇ ಭಗವಂತನ ಆವಿರ್ಭಾವನೆ ಅವರೆಲ್ಲ ಪರಿಶುದ್ಧರು, ಸಿಂಧುಧಿಗಳು, ಅವರೆಲ್ಲ ನಮ್ಮಂತಹ ದೀನಮಾನವರ ಉದ್ಧಾರಕ್ಕೆ ಹೋರಾಡಿ ಪ್ರಾಣವನ್ನು ಅರ್ಪಿಸಿರುವರು. ಅವರಲ್ಲಿ ಪ್ರತಿಯೊಬ್ಬರೂ ಎಲ್ಲರೂ ನಮ್ಮಲ್ಲಿ ಪ್ರತಿಯೊಬ್ಬರ ದೋಷಕ್ಕೂ ಮುಂದೆ ಬರುವವರ ದೋಷಕ್ಕೂ ತಾವೆ ಪ್ರಾಯಶ್ಚಿತ್ತಮಾಡಿಕೊಳ್ಳುವರು ಒಂದು ದೃಷ್ಟಿಯಲ್ಲಿ ನೀವೆಲ್ಲಾ ಮಹಾತ್ಮರೆ, ಜಗದ ಭಾರವನ್ನು ನಿಮ್ಮ ಹೆಗಲ ಮೇಲೆ ಹೊರುವ ಮಹಾತ್ಮರೆ. ತಮ್ಮ ಜೀವನದ ಭಾರವನ್ನು ತಾವೆ ಮೌನವಾಗಿ ಸಾವಧಾನವಾಗಿ ಹೊರದ ಯಾವ ಸ್ತ್ರೀಪುರುಷರನ್ನಾಗಲಿ ನೀವು ನೋಡಿರುವಿರಾ? ಮಹಾದೇವದೂತರು ಭೀಮವ್ಯಕ್ತಿಗಳು, ಜಗದ ಭಾರವನ್ನು ಹೊತ್ತರು ಅವರೊಂದಿಗೆ ಹೋಲಿಸಿದರೆ ನಾವು ಕ್ಷುದ್ರವ್ಯಕ್ತಿಗಳೆಂಬುದೇನೋ ನಿಜ. ಆದರೂ ನಾವೂ ಆದೇ ಕೆಲಸವನ್ನು ನಮ್ಮ ಕಿರಿಯವಲಯಗಳಲ್ಲಿ,

ಮನೆಗಳಲ್ಲಿ ನಮ್ಮ ತೊಂದರೆಗಳನ್ನು ಹೊರುತ್ತಿರುವೆವು. ಎಂತಹ ಪಾಪಿಯಾಗಲಿ ಮೂರ್ಖನಾಗಲಿ ಎಲ್ಲರೂ ತಮ್ಮ ವ್ಯಾಕುಲವನ್ನು ತಾವೇ ಹೊರಬೇಕಾಗಿದೆ ನಾವು ಎಷ್ಟೇ ತಪ್ಪುಮಾಡಿರಲಿ, ಹೀನಕಾರ್ಯ ಆಲೋಚನೆಗಳನ್ನು ಮಾಡಿರಲಿ, ಎಲ್ಲೊ ಒಂದು ಕಡೆ ಪರಿಶುದ್ಧ ಸ್ಥಳವಿದೆ ಅನವರತ ನಮ್ಮನ್ನು ಭಗವಂತನೊಂದಿಗೆ ಸಂಬಂಧಿಸಿರುವ ಪೂರ್ಣತಂತು ಒಂದಿದೆ ಭಗವಂತನೊಂದಿಗೆ ಸಂಬಂಧ ಕಡಿದುಹೋದ ತಕ್ಷಣವೇ ಸರ್ವನಾಶ ಕಾದಿದೆ ಎಂದು ನಿಸ್ಸಂಶಯವಾಗಿ ತಿಳಿಯಿರಿ ಯಾರೂ ಸರ್ವನಾಶ ವಾಗಲಾರದೆ ಇರುವುದರಿಂದ ನಮ್ಮ ಹೃದಯಾಂತರಾಳದಲ್ಲಿ ಎಷ್ಟೇ ಅಪ್ಪಣ್ಣವಾದರೂ ಭಗವಂತನೊಂದಿಗೆ ಸಂಬಂಧ ಕಲ್ಪಿಸಿಕೊಂಡಿರುವ ಜ್ಯೋತಿವೃತ್ತವೊಂದಿದೆ ಪೂರ್ವಮಹಾತ್ಮರು ಯಾವ ಕುಲಗೋತ್ರ ದೇಶಕ್ಕೆ ಸೇರಿರಲಿ, ಅವರ ಜೀವನ ಮತ್ತು ಸಂದೇಶವನ್ನು ನಾವಿಂದು ಪಡೆದಿರುವೆವು ಅವರಿಗೆಲ್ಲಾ ಧನ್ಯವಾದ! ಈಗ ಮಾನವನ ಉದ್ಧಾರಕ್ಕೆ ಕೆಲಸಮಾಡುತ್ತಿರುವ ಈಶ್ವರಸಮಾನರಾದ ಸ್ತ್ರೀಪುರುಷರಿಗೆ ಅವರು ಯಾವ ಜಾತಿ ಜನಾಂಗ ಬಣ್ಣಕ್ಕೆ ಸೇರಿರಲಿ ಅವರಿಗೆಲ್ಲಾ ನಮ್ಮ ಧನ್ಯವಾದ! ನಮ್ಮ ನಂತರ ಬರುವ ಜನರ ಉದ್ಧಾರಕ್ಕೆ ನಿಷ್ವಾರ್ಥದಿಂದ ಕೆಲಸಮಾಡುವ ಚಲಮಾನ ಈಶ್ವರನಿಗೆ ನಮ್ಮ ಧನ್ಯವಾದ!



	ರೂ.	ಆ.	ಕಾ.
ಧನ್ಯತೆಗೆ ದಾರಿ	೧	೦
ಅನುಷ್ಠಾನ ವೇದಾಂತ	೧	೦
ಶ್ರೀ ರಾಮಕೃಷ್ಣ	೦	೧೨
ವೇದಾಂತ	೦	೧೦
ವಿದ್ಯಾಭ್ಯಾಸ	೦	೧೦
ಹಿಂದೂ ಧರ್ಮಸಾರ	೦	೧೦
ವರ್ತಮಾನ ಭಾರತ	೦	೧೦
ವಿವೇಕವಾಣಿ	೦	೧೦
ನನ್ನ ಗುರುದೇವ	೦	೮
ಭಕ್ತಿಮಾರ್ಗ	೦	೮
ಚಿಕಾಗೋ ಉಪನ್ಯಾಸ	೦	೬
ಆರತಿ	೦	೬
ಮುಮುಕ್ಷು ಲಕ್ಷಣ	೦	೪
ನನ್ನ ಜೀವನ ಮತ್ತು ಧೈಯ	೦	೪
ಈಶ್ವರಾನುರಾಗ	೦	೪
ನೊಂದ ಜೀವಕ್ಕೆ ಭರವಸೆ	೦	೪
ಭಾರತ ಮಹಿಳೆ	೦	೪
ಕರ್ಮರಹಸ್ಯ	೦	೪
ಸಾಧನ	೦	೪
ಪವಹಾರಿ ಬಾಬಾ	೦	೪
ದೇವದೂತ ಏಸುಕ್ರಿಸ್ತ	೦	೪
ಮನೋಶಕ್ತಿ	೦	೪

ಶ್ರೀ ರಾಮಕೃಷ್ಣಾಶ್ರಮ, ಮೈಸೂರು.

ಶ್ರೀಪಂಚಾಚಾರ್ಯ ಎಲೆಕ್ಟ್ರಿಕ್ ಪ್ರೆಸ್, ಮೈಸೂರು

ಶ್ರೀ ರಾಮಕೃಷ್ಣಾಶ್ರಮದ ಪ್ರಕಟಣೆಗಳು ಮೈಸೂರು

	ರೂ.	ಆ	ಕಾ.
ಕೊಲಂಬೊ ಇಂದ ಆಲ್ಮೋರಕೆ	೫	೦	೦
ಶ್ರೀ ರಾಮಕೃಷ್ಣ ಉಪದೇಶಾನುತ	೩	೮	೦
ಸ್ವಾಮಿ ವಿನೇಕಾನಂದ (ಕುವೆಂಪು)	೩	೮	೦
ಪತ್ರಮಾಲೆ	೩	೦	೦
ಜ್ಞಾನಯೋಗ	೩	೦	೦
ರಾಜಯೋಗ	೨	೧೦	೦
ಶ್ರೀ ಶಾರದಾದೇವಿ ಸಂಭಾಷಣೆ	೨	೮	೦
ಗೀತಾವತ್ರಗಳು	೨	೮	೦
ಶ್ರೀ ಶಾರದಾದೇವಿ	೨	೦	೦
ಪರಮಾರ್ಥ ಪ್ರಸಂಗ	೨	೦	೦
ಕರ್ಮಯೋಗ	೧	೮	೦
ಬ್ರಹ್ಮಾನಂದ ವಚನ ಸುಧೆ	೧	೪	೦
ಶ್ರೀ ರಾಮಕೃಷ್ಣ ಉಪನಿಷತ್	೧	೪	೦
ಪರಿವ್ರಾಜಕ	೧	೪	೦
ಪ್ರಾಚ್ಯ ಮತ್ತು ಪಾಶ್ಚಾತ್ಯ	೧	೪	೦
ಭಕ್ತಿಯೋಗ	೧	೦	೦
ತ್ರಿವೇಣೀ (ಶ್ರೀ ರಾಮಕೃಷ್ಣ, ಸ್ವಾಮಿ ವಿನೇಕಾನಂದ, ಶಾರದಾದೇವಿ ಸಂಕ್ಷಿಪ್ತ ಜೀವನ)	೧	೦	೦
ಶ್ರೀ ಗುರುದೇವರ ವಚನ	೧	೦	೦
ಅನುರನಾಥ ಯಾತ್ರೆ	೧	೦	೦